

ព្រះរាជបណ្ណាល័យ កម្ពុជា

KAMBUJASURIYÂ

កម្ពុជសុរិយា

សៀវភៅទស្សនាវដ្តីចេញផ្សាយរាល់ខែ ពីព្រះរាជបណ្ណាល័យ

ឆ្នាំគីរីប ១២

ខ្សែ ៣

កុស្យិយសេនាបតីបាទអនុញ្ញាតហើយ
សម្តេចសង្ឃនាយកទាំងពីរគណៈយល់ព្រម



ព្រំពេញ

ការផ្សាយរបស់ព្រះរាជបណ្ណាល័យ

ព. ស. ២៤៧២

គ. ស. ១៩៥០

គ្រូបង្វិល និងសៀវភៅ
COMMISSION DES MOEURS & CO. TUMES

បញ្ជីរឿង

- ✓ ១ - ការអ្នកថារបស់ពុទ្ធប្បវគ្គ តាមគោលបរិករបស់បិណ្ឌ (នៅមានត) ៣
- ២ - និយាយពីសាលាបង្រៀនមនុស្សខ្វាក់នៅប្រទេសសៀមនិងទ្វីបឥណ្ឌូ ទេមរង្ស៊ី ប្រែប្រួលពីសៀវភៅផ្សេងៗ ៧
- ✓ ៣ - ហេតុអ្វីចម្លេចបានជាព្រះពុទ្ធសាលនាគុតរលត់បាត់ទៅពីប្រទេសឆ្នេរ? ទេមរង្ស៊ីស្រង់មកអំពីទស្សនាវដ្តីធម្មបទសៀម ហើយប្រែមកជាទេមរកាសា ១៧
- ✓ ៤ - ប្រវត្តិលោកមីលធីប៊ី: តាមសេចក្តីប្រែពីភាសាទីបេនាំមកជាបារាំងសែសរបស់ លោកស័កបាតូត (នៅមានត) ៣១
- ✓ ៥ - ពង្សាវតារប្រទេសអេស៊ីប្តី លោកមហាថែម ប្រែចេញពីប្រវត្តិសាស្ត្រសាកល របស់ហ្វាន់រិច្ចិកាឡា (ត) ៣៥
- ៦ - ដំណើរផ្សេងៗ ៤៥
- ✓ ៧ - វេយ្យាករណ៍សំស្ក្រឹត ភាគទី ៥ របស់ព្រះសាហ្ស៊ីង្ស៊ូ (តនីធីប៊ី) ៥៣
- ✓ ៨ - ប្រជុំពាក្យពាក្យភាគទី ៤ របស់រក្សកិរម្យ អ្នង (មានត) ៥៧

រូបគ្រាវរឿង

- ១ - សុបិននិមិត្តនៃព្រះនាងមហាមាយា ១
- ២ - ព្រះពោធិសត្វទ្រង់ប្រសូតិ ៧
- ៣ - ទ្រង់ឈាន ៧ ដំហាន ១៧
- ៤ - យាងទៅកាន់ក្រុងកបិលតស្ត ៣៣
- ៥ - លោកមីលធីប៊ី: មកបាត់កំណើត ២៧

មនុស្សជាតិ

អំពីមនុស្សនាពាក់ ដែលនៅលើផ្ទៃពិភពនេះ មានអ្នកប្រាជ្ញ បែងចែកជាច្រើនយ៉ាងផ្សេងៗគ្នា តែបើប្រមូលឲ្យខ្លីទៅ មាន ២ យ៉ាង គឺបែងតាមតំណិសម្បទាម្យ៉ាង បែងតាមសំដីដែលនិយាយម្យ៉ាង ។

ការបែងតាមលក្ខណៈតំណិសម្បទានោះចែកចេញជា ៣ ពួក គឺជាតិ ល្បឿន ១ ពួក, ជាតិស ១ ពួក, ជាតិខ្មៅ ១ ពួក តែតមកសម័យក្រោយ គោងបែម ១ ពួកទៀត គឺពួកជាតិក្រហម ដែលធ្លាប់ជាម្ចាស់ទ្វីបអាមេរិកអំពីដើម ។ ហេតុនេះ គួនសម័យនេះគេបែងមនុស្សជាតិជា ៤ ពួក គឺ:

១) ជាតិល្បឿន មានកូម៉ុលនៅដើមនៅក្នុងទ្វីបអាស៊ីខាងជើង ខាងកើតនឹងត្រង់ភាគកណ្តាល គឺចិន, ជប៉ុន, សៀម, កូម៉ា, មន, ខ្មែរ, យួន ។ ល ។

២) ជាតិស មានកូម៉ុលនៅដើមនៅក្នុងទ្វីបឧបទ្វីបនីមួយៗអាស៊ីទិសខាងលិចនឹងអាហ្វ្រិកទិសខាងកើតឆៀងខាងជើង ។

៣) ជាតិខ្មៅ មានកូម៉ុលនៅដើមនៅក្នុងទ្វីបអាហ្វ្រិកដោយច្រើននឹងទី៧ទី១១ ក្នុងអាស៊ីគឺមានខ្លះ តែជនពួកនេះមានសេចក្តីចម្រើនតិចតួចស្តួចស្តើងពេក មិនមានល្បឿនវាដែលគួរនាំមកសិក្សាប៉ុន្មានទេ ។

៤) ជាតិក្រហម ជាម្ចាស់ទ្វីបអាមេរិកអំពីដើម តែជាតិទុរុបចូលទៅ

TABLE DES MATIÈRES

	Pages.
1° Introduction à une maquette sur la Vie du BOUDDHA d'après des documents chinois.....	3
2° Au sujet de l'inauguration de l'école des Aveugles en THAILAND et de celles en EUROPE par KHEMARARANSI.....	9
3° Pourquoi le Bouddhisme a-t-il disparu des INDES? extrait de la Revue thaïlandaise DHAMMA CAKKSU' et traduit en cambodgien par KHEMARARANSI.....	19
4° La Vie de Milarépa d'après la traduction du tibétain en FRANÇAIS de Mr. JACQUES BACOT (suite).....	31
5° Histoire de l'ÉGYPTE, extraits de l'histoire générale thaïlandaise, par LUONG VICHITRA-VADAKAR et traduit en cambodgien par MAHA THËM (suite).....	35
6° INFORMATIONS DIVERSES.....	45
7° GRAMMAIRE SANSCRITE 5 ^e partie, par le Vénérable Préas SAKYAVONG (H.-Tath suite et fin).....	53
8° RECUEIL DE POÈMES cambodgiens, 4 ^e partie par RAK-PHIROM UONG (suite).....	57

HORS TEXTE :

1° Le rêve de la reine MĀYĀ.....	1
2° La naissance du BOUDDHA.....	7
3° Les sept premiers pas.....	17
4° Vers la cité royale.....	33
5° La naissance de Milarépa.....	29



១ នេះគ្រង់សុបិននិមិត្តរបស់ព្រះនាគមហាមាណវេរី
(មើលសេចក្តីពន្យល់នៅទំព័រ ៥ គ្រង់លេខ ១)

អារម្ភកថា

គំនូរទាំង ៤៧ រូបដែលមានបោះពុម្ពផ្សាយក្នុងសៀវភៅនេះ ជារូប
ដំណាងត្រង់រឿងរ៉ាវសំខាន់ៗ ក្នុងពុទ្ធប្បវគ្គ ជារូបគំនូរយួនដែលមាននៅ
ក្នុងសៀវភៅយួនជាង១០០០ ចាស់ពីរក្បាល បោះពុម្ពកាលពីពុទ្ធសករាជ ២៤០០
និង ២៤១២ ។ សៀវភៅទាំងពីរក្បាលនេះ គេបានចម្លងមកត្រង់ៗ ៨៣
ល្បឿងអំពីសៀវភៅចិនជាង១០០០ ចាស់ពីរក្បាលដែរ ដែលគេបានធ្វើឡើងកាល
ពីពុទ្ធសករាជ ១៨៨៧ ។ ព្រះរាជបណ្ណាល័យកម្ពុជា មានសៀវភៅដែល
បោះពុម្ពជាភាសាយួន ១ ក្បាល កាលពីពុទ្ធសករាជ ២៤០០ ។

ការបោះពុម្ពរូបអស់នេះ យើងមានសង្ឃឹមថា នឹងមានប្រយោជន៍
ដល់ពុទ្ធសាសនិកជនទូទៅ ដ្បិតក្រៅពីសេចក្តីសារសព្ទនៅមានរូប
គំនូរល្អៗ សម្រាប់ឲ្យមើលថែមទៀតផង សុទ្ធតែជារូបធៀបនាំឲ្យមើល
ឃើញកិច្ចការនឹងរឿងរ៉ាវដែលមាននៅតាមធម្មតាក្នុងប្រទេសចិន នៅក្នុង
ពុទ្ធសករាជ ១៨៨៧ នោះ ។ មួយវិញទៀត រូបអស់នេះបង្ហាញឲ្យយើង
បានដឹងរបៀបធ្វើបុណ្យ, របៀបសម្លៀកបំពាក់, ការសាងអំង-សាងវត្ត
និងគេហស្ថាន, សណ្ឋានទ្រង់ទ្រាយទីក្រុង និងស្រុកនានាក្នុងប្រទេស
ចិនសម័យនោះ ។

ក្រៅពីនេះ សៀវភៅនេះនឹងបង្ហាញឲ្យយើងដឹងរឿងរ៉ាវពុទ្ធប្បវត្តិ
តាមបែបមហាយាន ដែលមាននៅក្នុងស្រុកយួន និងស្រុកចិនថែម
ទៀតផង ។

ក្រៅពីនេះ លទ្ធិមហាយានជាកំឡាំងមួយ ដែលបានជួយឲ្យកើត
បែបចេនាផ្សេងៗ ក្នុងចំណោមប្រាសាទខ្មែរបុរាណ ដូចប្រាសាទអង្គរ
ប្រាសាទព្រះខ័ន, ភាព្រហ្ម និងបន្ទាយក្តីជាដើម ។

ឯសៀវភៅចិននោះ គេបានបោះពុម្ពច្រើនលើកច្រើនត្រាដែរ តែមិន
សូវជាថ្លៃថ្លាទេ ។ លុះមកដល់ពុទ្ធសករាជ ២២២២ ទើបមានលោកសង្ឃ
ចិន ១ អង្គកាន់បែបមហាយាន បានចាត់ចែងបោះពុម្ពឲ្យត្រឹមត្រូវល្អឡើង ។
លុះតមកឆ្នាំក្រោយៗនេះ មានគណៈអ្នកផ្សាយសាសនាភូមិភាគ ១ រូប
នៅស្រុកចិន ឈ្មោះលោកសង្ឃរាជហង់រីដូរេ (Père Henri Doré) បាន
ចាត់បោះពុម្ពរឿងរ៉ាវពុទ្ធប្បវត្តិនេះជាភាសាបារាំងសែស មានទាំងរូបគំនូរ
នានាដូចគ្នាដែរ (មានពណ៌ផង) ឯសៀវភៅនេះនៅព្រះរាជបណ្ណាល័យ
កម្ពុជាក៏មានដែរ ។

មានរឿងរ៉ាវខ្លះ មិនត្រូវគ្នានឹងរឿងរ៉ាវដែលមានសំដែងទុកក្នុងគម្ពីរ
បាលី ប៉ុន្តែសេចក្តីថ្លៃថ្នូរនេះ យើងមិនត្រូវមានសេចក្តីឆ្លើងឆ្លល់ទេ
ព្រោះខាងគម្ពីរមហាយាន គេបានប្រែចេញពីគម្ពីរសំស្ក្រឹត មានគម្ពីរលលិ-
តវិស្តារជាដើម គម្ពីរនេះនៅព្រះរាជបណ្ណាល័យកម្ពុជាក៏មានដែរ តែជា

ភាសាបារាំងសែស ។ ឯសេចក្តីពន្យល់អំពីរូបគំនូរអស់នេះបានមកពី
លលិតវិស្វាវៈ នឹងខ្សែកូនពុទ្ធប្បវត្តិ ដែលគេបានស្រង់យកសេចក្តីពន្យល់
អំពីសៀវភៅរបស់លោកសន្យាវរាជព្រះរាជវង្ស សុទ្ធតែជារបស់ដែលមាននៅ
ក្នុងព្រះរាជបណ្ណាល័យទាំងអស់ ។

១) - អំពីសុបិននិមិត្តរបស់ព្រះនាងមហាមាយា

... ថ្ងៃពេញបូណិមី គឺថ្ងៃ ១៥ ភើត ព្រះពោធិសត្វចុះចាកស្ថានកុ-
សិតចូលកាន់ផ្ទៃនៃព្រះរាជមាតា ជារូបជំរិសសុទ្ធមួយ ។

២) - ព្រះពោធិសត្វប្រសូតិ

... សម្តេចព្រះនាងមហាមាយាទេវីទ្រង់ឈោងព្រះហស្តគោងចាប់
មែកដើមបលសៈ ស្រាប់តែព្រះពោធិសត្វស្តេចចេញចាកផ្ទាំងចំនីរខាងស្តាំ
របស់ព្រះរាជមាតា ខណៈនោះព្រះអង្គត្រាជិរាជជាស្តេចនៃទេវតា ស្តេចចុះ
មកទទួលព្រះអង្គដោយព្រះហស្តទាំងពីរ ។

៣) - ព្រះពោធិសត្វទ្រង់ធ្វើដំណើរ ៧ ជំហាន

... ខណៈនោះ មានផ្កាឈូក ១ យ៉ាងធំផុះចេញពីផែនដីទទួលទ្រព្រះ
បាទ ស្តេចនាគទ្រង់ផ្លុតព្រះអង្គដោយទឹកក្តៅ-ទឹកត្រជាក់ ។ ព្រះពោធិសត្វ

ទ្រង់បែរព្រះកិត្តិទៅទិសខាងកើត ហើយទ្រង់ឈាន ៧ ជំហាន ហើយ
មានព្រះបន្ទូលថា “ ភាគអញនឹងបង្កើតរក្សាទ្រង់ឲ្យធ្លាក់ចុះពីមហាមេឃពេល
គឺព្រះធម៌ ស្រោចស្រង់សត្វលោកឲ្យបានសេចក្តីក្សេមក្សាន្ត ” ។

៤) - ស្តេចយាងត្រឡប់ទៅព្រះនិគរ

. . . ព្រះពោធិសត្វទ្រង់គង់លើរាជរថដែលមានស្រីទេពអប្សរចំនួន
២០.០០០ នាក់សឹងស្អិតស្អាងដោយគ្រឿងអលង្ការចាប់អូសព្រះរាជរថ
ហើយស្តេចចូលទៅកាន់មហានគរកបិលពាស្យ (សេចក្តីនេះមិនមានសំដែង
ទុកក្នុងគម្ពីរហិនយាន) ។

(មាត្រ)



២ នេះគ្រងព្រះពោធិសត្វប្រសូតិ
(មើលសេចក្តីពន្យល់នៅទំព័រ ៥ ត្រង់លេខ ២)

អំពីសាលាបង្រៀនមនុស្សខ្នាត

នៅប្រទេសប៉ែនីងឌី

ខេមរវង្ស

ប្រែក្រាបពីភាសាបារាំងរបស់លោក ហ្វែន ហ្វែន ហ្វែន

អំពីសាលាបង្រៀនមនុស្សខ្នាក់

ការសែតប្រជាមិត្ត ចុះថ្ងៃ ២០ យូកុំនឆ្នាំ ១៧៧៧ មានថ្ងៃសេចក្តីសារសព្វថ្ងៃ គំបន់ទៅឱនវណា (ក្នុងវិនា) ក្បែរសួនគុសិត នៅក្រុងបាណកកនោះ តាំងអំពីបានរៀបចំទីនោះជាថ្មី តែងមានប្រជាជនប្រុស-ស្រីទៅដើរកំសាន្តចិត្តពុំសូវដែលខាន ។

នៅទំព័រ ១ របស់ការសែតនេះ គេបោះពុម្ពប្រើស្រីម្នាក់ជាតិការមេរតាំងមានភ្នែកខ្នាក់តាំងសងខាង មានអាយុច្រើនហើយតែនៅក្រមុំ ឈ្មោះនាងយេនេវីហូគលហ្វីលដ៍ នៅក្បែរខាងមានស្រីម្នាក់ទៀត គឺកូនចិញ្ចឹមរបស់នាង នឹងអ្នកនាំផ្លូវជាតិសៀមម្នាក់ នាងគលហ្វីលដ៍នេះហើយដែលជាអ្នកចាត់តាំងសាលាបង្រៀនមនុស្សខ្នាក់ជាដំបូងនៅក្រុងបាណកក ។

អំពីការជួយសង្គ្រោះមនុស្សខ្នាក់

ក្នុងការសែតដដែលនេះ ចុះថ្ងៃ ២១ តមកមានថ្ងៃសេចក្តីអំពីរបៀបចាត់តាំងក្រុមជំនុំមួយក្រុម ដើម្បីជួយសង្គ្រោះមនុស្សខ្នាក់ក្នុងស្រុកសៀម ដូចមានសេចក្តីសារសព្វថ្ងៃថា:

ការជួយសង្គ្រោះមនុស្សខ្នាក់ក្នុងប្រទេសស្យាម ឈ្មោះថាបានចាប់តាំងឡើងហើយ ដោយមានបុគ្គលដែលជាអ្នកយកចិត្តទុកដាក់ជួយ

សង្គ្រោះមនុស្សជនគ្នាដែលមានភ្នែកភ័ក្តិការ (ខ្វាក់) ទើបបានចាត់តាំងមូល-
និធិឡើងដើម្បី “ ជួយនឹងបង្រៀនមនុស្សខ្វាក់ ” ហើយក្រសួងមហាថៃ
បានចុះបញ្ជីឲ្យអំណាចមូលនិធិនេះធ្វើការបានតាមច្បាប់ហើយ ។

គ្រូពេទ្យហ្វូឌធីន សែនសិនកែវ បានហ្វូងមន្ទីរពេទ្យរក្សាពេកចិត្ត
តំបន់ប៉ាកខ្វងសាន ដែលជាអ្នកយកចិត្តទុកដាក់នឹងរឿងនេះ តមកបាន
ទៅនិយាយការជាមួយនឹងនាងស្រីយេនេវីហូគលហ្វីលីដ ជាសុភាពស្រី
ខ្វាក់ភ្នែកជាតិមេរិកាំង នាងធ្លាប់ធ្វើជាគ្រូបង្រៀនអក្សរដ៏បំប៉នមនុស្សខ្វាក់
ក្នុងប្រទេសជប៉ុន ។ ការពិគ្រោះប្រឹក្សាគ្នាអំពីការសង្គ្រោះមនុស្សខ្វាក់
ក្នុងប្រទេសស្យាម ហើយបានសុំអនុញ្ញាតដល់ក្រសួងមហាថៃដោយមាន
បុគ្គលអស់នេះជាក្រុមជំនុំ :

ហ្វូងលេខាវិចារណ៍ (អធិបតី) គ្រូពេទ្យហ្វូឌធីន សែនសិនកែវ
ជាលេខាធិការ ហ្វូងប្រចក្ខុវេជសុទ្ធិ ជាហោត្តាភិក នាងស្រីយេនេវី-
ហូគលហ្វីលីដ, គ្រូពេទ្យធីន, ព្រះអង្គម្ចាស់ពិចិត្រចិកកាទៅកុល,
គ្រូពេទ្យស្រីភៀន ហ៊ុនត្រកូល, នាយស្និទ្ធជ្រើនរដ្ឋ នាងនោរ៉ា, ហ្វូងព្យាង
វេជ្ជសាស្ត្រ, ព្រះហោប្រិជាទុសាស្ត្រ, ព្រះវិនិច្ឆ័យនន្តរ, នាយហ្វូងវ៉ែន,
ធនសារ, ហ្វូងវិជ្ជាទេពទ្យាគម (ជាក្រុមជំនុំ) ។

គ្រប់គ្រងត្រួតត្រា ទើបក្លាយទៅជាទ្វីបដែលមានសេចក្តីចំរើនស្តុកស្តម្ភ
បំផុតក្នុងលោកនេះ ។

ឯវិធីបែងតាមសំដីភាសារបស់នាទាជាតិក្នុងលោកនេះ អ្នកប្រាជ្ញ
ច្រើនតែចែកចេញជា ៣ ពួក ហៅថា ហេម៉ិទឹក ១ សេម៉ិទឹក ១ និងអារិ-
យ៉ាន ១ ។ កំណើតភាសាហេម៉ិទឹកនោះ បានដល់ពួកអេស្ប៉ូប្តូកណា
ដើម ។ កំណើតភាសាសេម៉ិទឹក បានដល់ពួកបាប៊ីលាន អស្សរី, អារីប
និងស្វីហ្វ ។ អារិយ៉ាន បានដល់ពួកឧរុប, ឥណ្ឌា, ប៊ែក្ស័រដើម ។ បើ
រាប់បញ្ចូលភាសាចិនមួយទៀត ត្រូវរាប់ថាកំណើតភាសាក្នុងលោកនេះ
មាន ៤ ពួក គឺថាភាសាក្នុងលោកនេះចែកចេញជា ៤ ប្រភេទ ហៅថា
ហេម៉ិទឹក ១ សេម៉ិទឹក ១ អារិយ៉ាន ១ និងចិន ១ ។ បើយើងពិនិត្យមើល
សំដីភាសាទាំង ៤ ប្រភេទនេះនឹងឃើញថា ពួកភាសាអារិយ៉ានមាន
សេចក្តីចំរើនរុងរឿងជាងពួកភាសាដទៃៗ ទាំងអស់ ស្ទើរតែភាសាអារិ-
យ៉ានជាទាយចៅហ្វាយភាសាសំដីនៅក្នុងលោកសព្វថ្ងៃនេះ ។

វិធីរៀបរៀងប្រវត្តិសាស្ត្រ

ការរៀបរៀងប្រវត្តិសាស្ត្រលោកនេះ យើងមានបំណងនឹងធ្វើឲ្យបាន
សម្រេចជាប្រយោជន៍ ២ ប្រការ គឺដើម្បីឲ្យអ្នកដែលមិនធ្លាប់មើល
ប្រវត្តិសាស្ត្រសោះ ឲ្យមើលសេចក្តីអស់នេះយល់បានមិនលំបាកពេក

ខណៈនេះ នាងស្រីគលហ្វីលដ៍នីងស្រ្តីជាកូនចិញ្ចឹមជាភិក្ខុ
បានបើកសាលាបង្រៀនអក្សរដល់ក្មេងខ្ញុំ ហើយបង្រៀនវិជ្ជាការដែល
ធ្វើដោយដៃផ្សេងៗ ដែលសមគួរនឹងមនុស្សខ្ញុំក៏បាន នៅក្នុងរោង
រៀនមនុស្សខ្ញុំ គឺនៅទីសំណាក់មូលនិធិ ថ្នល់កតលេយ សាលាផង ។

បំណងនៃការតាំងមូលនិធិឡើងនេះ ដើម្បីជួយសង្គ្រោះមនុស្សខ្ញុំឲ្យ
បានការមាំមួនឡើង ដោយមានសង្ឃឹមថានឹងបានទទួលធនធានជាដើមទុន
អំពីបណ្តាអ្នកមានចិត្តស្មោះផ្អែម ជាការកុសលជួយសង្គ្រោះពួកមនុស្ស
ដែលមុខគួរអាណិតនេះ ឲ្យបានទទួលការសិក្សាល្អម្យ៉ាងមានសភាពជា
មនុស្សគ្រាន់បើឡើងខ្លះ កុំឲ្យមានសេចក្តីវេទនាពេកប៉ុណ្ណោះ ។

មានដំណឹងថា ក្រុមជំនុំកំពុងរៀបចំចាត់របៀបវិធីផ្សេងៗ ដើម្បីឲ្យ
បានជំនួយពីប្រជាជន ជាការសង្គ្រោះមនុស្សឲ្យមានសេចក្តីចេះដឹងកិច្ច
ការផ្សេងៗ សមនឹងសង្វាររបស់ខ្លួនគរៀងទៅ ។

ប្រិយ (Braille)

ក្នុងសព្វវេទនាធិប្បាយឡារូសធិ ត្រង់ដែលនិយាយពន្យល់អំពីកំណើត
ប្រិយនោះថា ប្រិយ គឺលោកអាចារ្យបង្រៀនមនុស្សខ្ញុំនៅក្រុង
ប៉ារីស មានកំណើតនៅគុបកំយ កាលពីឆ្នាំ ១៨០៧ អនិច្ចកម្មនៅក្រុង

ប៉ារ៉ាសកាលពីឆ្នាំ ១៨៥២ ។ លោកនេះខ្វាក់ភាំងពីអាយុប៉ុន ៣ ឆ្នាំហើយ បានចូលរៀនក្នុងសាលាមនុស្សខ្វាក់កាលពីឆ្នាំ ១៨៦៧ លោកស្ម័គ្រប្រាយ នេះខំព្យាយាមរៀនភ្លេង ហើយបានទៅជាអ្នកភ្លេងអរកែសប្រចាំព្រះ វិហារជាច្រើនក្នុងក្រុងប៉ារ៉ាស ។ គមកបានធ្វើជាអាចារ្យបង្រៀនតួក មនុស្សខ្វាក់ ហើយបានរៀបចំរបៀបបែបឱ្យងាយស្រួលក្នុងការរៀន ដោយគិតប្រឌិតបែបអក្សរធ្វើជាចុច ។ មានពង្សទុលឡើងជាគ្រឿងចំណាំ ជាជំនួសព្យញ្ជនៈនឹងស្រៈ សម្រាប់សិស្សសិក្សាវិជ្ជាអក្សរបានឆាប់រហ័ស ។ ដល់មកឥឡូវនេះ គេនិយមប្រើវិធីប្រាយទូទៅក្នុងលោក ហេតុនេះ ពាក្យថា ប្រាយក្លាយទៅជាឈ្មោះអក្សរ ឈ្មោះគ្រឿងសំគាល់បទភ្លេង ជាដើម ក៏និយមហៅថាប្រាយទាំងអស់ ។


កាលពីពុទ្ធសករាជ ១.៧២៣ មានស្តេច ១ អង្គក្នុងមហានគរព្រះ រាំងសែស បានសាងសាលាបង្រៀនមួយសម្រាប់បង្រៀនមនុស្សខ្វាក់ ។ ដល់មកក្នុង ព. ស. ២.៣២៧ ទើបលោកកំឡុងភាំងហ៊ុយបានកសាង សាលាបង្រៀនមនុស្សខ្វាក់មួយឡើងជាដំបូងនៅក្រុងប៉ារ៉ាស ទើបគ្រប់ ។ ប្រទេសនៅទូទាំងបូព៌ានាំគ្នាធ្វើតាមឡើង គឺបង្កើតឱ្យមានសាលាមនុស្ស ខ្វាក់ក្នុងស្រុករបស់ខ្លួន ។ ដល់មកក្នុងឆ្នាំ ២.៣៧៥ ទើបមានជនជាតិ

បារាំងវិសេសម្នាក់ទៀតឈ្មោះលោកល្វីប្រាយ បានគិតប្រឌិតព្យញ្ជនៈជា
 គ្រឿងសញ្ញាមានចុចៗ ជាពន្លឺលឿនជាគ្រឿងសំគាល់ដោយឡែក វិធីនេះ
 ងាយស្រួលដល់ការហោត់រៀនបែបភូមិ, ស្តេចនឹងវិជ្ជាដាក់ទីលោកា-
 ហ្វី ។ នៅលោកទាំងមូល គេប្រើអក្សរប្រាយនេះជាគ្រឿងបង្រៀន
 មនុស្សខ្វាក់ ព្រោះរូបព្យញ្ជនៈ បែបនេះជាគ្រឿងសញ្ញាប្រើការបានគ្រប់ៗ
 ភាសា គឺប្រើជាភាសាបារាំងវិសេស, ភាសាអង់គ្លេស, ភាសាអាល្លឺម៉ង់ត, រុ-
 ស៊ី, ស៊ុយអែតជាដើមបានទាំងអស់ ។

ដល់មកឥឡូវនេះ មានដំណឹងថា ស្រុកសៀមទើបនឹងបង្កើត
 ព្យញ្ជនៈបែបនេះឡើង ជាបែបអក្សរសម្រាប់បង្រៀនមនុស្សខ្វាក់ក្នុងស្រុក
 សៀម ។ ចុះនៅស្រុកខ្មែរយើងៗ យល់ថានៅមានចំនួនមនុស្សខ្វាក់តិចឬ?
 មានអ្នកប្រាជ្ញបារាំងវិសេសពីរនាក់ បាននាំយកគ្រឿងប្រដាប់សំរាប់
 បង្រៀនមនុស្សខ្វាក់ក្នុងលោកទាំងមូលមកដ្យាយហើយ តើរាជការនឹងគួរ
 ឲ្យយកមកប្រើការជាប្រយោជន៍ដល់មនុស្សខ្វាក់នៅស្រុកខ្មែរខ្លះដែរឬទេ?
 ព្រោះនៅប្រទេសដទៃទៀត ៗ ក្នុងចំណោមឥណ្ឌូស៊ីនគេបង្កើតឲ្យមានសាលា
 បង្រៀនមនុស្សខ្វាក់អស់ហើយ ។

ទេមរង្សី ប្រែនិងរូបរម

ពិភពសែតថៃ នឹងរាជានុក្រិមបារាំងវិសេស



៣ នេះគ្រង់ច្រះពោធិសត្វទ្រង់ធ្វើដំណើរ ៧ ដំហាន
(មើលសេចក្តីពន្យល់ទំព័រ ៥)

ព្រះពុទ្ធសាសនាបាត់ទៅ
ពីប្រទេសឥណ្ឌា ដោយហេតុយ៉ាងណា?

ខេមរង្សី

ប្រែគឺងរៀបរៀង

(មាឌត)

ពុទ្ធសាសនាបាត់ទៅ

ពីប្រទេសឥណ្ឌា ដោយហេតុយ៉ាងណា ?

បណ្តាហេតុការណ៍ទាំងឡាយ ដែលមានប្រាកដក្នុងពិភពនេះ គឺការរលាយ
 សាសនាព្រហ្មណ៍នោះ ហាក់ដូចជាមិនមានហេតុការណ៍ដទៃ ដែល
 មុខគួរឱ្យសង្វេគស្មតចិត្តប្រហែលនឹងការរលាយសាសនាព្រហ្មណ៍ទៅ នៃព្រះពុទ្ធ-
 សាសនាក្នុងប្រទេសឥណ្ឌា ដែលជាស្រុកកំណើតរបស់ខ្លួននោះឡើយ។
 ស្រុកឥណ្ឌានោះ មិនមែនគឺជាស្រុកកំណើតរបស់ព្រះពុទ្ធ
 ប៉ុណ្ណោះទេ ឥណ្ឌាជាទីប្រជុំរួមនៃគណៈធម្មទូតដែលចេញទៅប្រកាស
 ព្រះពុទ្ធសាសនាគ្រប់ទិសក្នុងទ្វីបអាស៊ី រាប់តាំងពីផែនដីដែលដេរដាស
 ដោយទឹកសន្សើម-ទឹកកកនៅប្រទេសស៊ីបេរី រហូតទៅដល់កោះផ្លា ដែល
 ជាទីបរិច្ចណិដោយនាវាក្នុងកំឡុង ក្នុងគ្រានោះផែនដីផ្សេងៗ អស់នេះរុំ
 រឿងទៅដោយពន្លឺព្រះធម៌របស់ព្រះពុទ្ធទាំងអស់ ។

ព្រះពុទ្ធសាសនាបានផ្សាយចូលទៅក្នុងប្រទេសចិន តាំងអំពី ២០០
 ឆ្នាំមុនគ្រិស្តសករាជ នឹងនៅក្នុងរវាងគ្រិស្តសករាជ ៣៧២ នឹង ៤០០
 សាសនានេះក៏ផ្សាយចូលទៅក្នុងប្រទេសកៅលីនឹងជប៉ុនដោយលំដាប់ ។
 ប្រទេសសៀម, លាវ, ខ្មែរ, មន, ភូមា, ក៏បានទទួលយកពុទ្ធសាសនា

មកគោរពប្រតិបត្តិជាយូរអង្វែងហើយដែរ ឯលក្ខណ៍ទ្វីបនោះជាបង្កើតរបស់
ពុទ្ធសាសនាមុនគេ ហើយបានទំនុកបំរុងសាសនានេះទុកដោយល្អ
ដរាបមកដល់ឥឡូវនេះ ។

ប្រទេសអស់នេះនឹងប្រទេសឯទៀត ។ ដែលទទួលយកអំពីពល
របស់ពុទ្ធសាសនាមកមុនឬក្រោយ តែងមានសម្ព័ន្ធទាក់ទងនឹងប្រទេស
ឥណ្ឌា ដោយខ្ជាប់ខ្ជួនរហូតមក បណ្តាអ្នកសិក្សាពុទ្ធសាសនាចេញពី
ប្រទេសអស់នេះ នាំគ្នាដើរសំដៅទៅរៀនសូត្រធម្មវិន័យតាមសំណាក់
ផ្សេងៗ ក្នុងឥណ្ឌា មានស្រុកនាឡន្ទារិកមិសិលានិងទន្លេបុរីជាទីចូរមិន
សូវដាច់ខាន ។

ក្នុងសម័យនោះ មហាជនក្នុងលោកមានសេចក្តីកប់កាន់ឥណ្ឌា
ហាក់ដូចជាឃ្នាំងនៃបញ្ញា វឌ្ឍនធម៌របស់ឥណ្ឌាក្នុងសម័យនោះខ្ពង់ខ្ពស់
ទាំងអាចដុះខាត់ចិត្តគំនិតប្រទេសឯទៀត។ ឲ្យបានខ្ពង់ខ្ពស់បានទៀតផង
ការអប់រំចិត្តរបស់ឥណ្ឌា គ្រានោះមានសេចក្តីចំរើនរុងរឿងល្អណាស់ ។
ការរចនា, ការកសាង, ការធ្លាក់ ការគូររោងផ្សេងៗ ដែលសេសសល់
នៅឲ្យយើងមើលឃើញច្បាស់ហើយ ។ វត្ថុបុរាណផ្សេងៗ ដែលជា
ផលនៃសិល្បកម្មអស់នេះ ទុកជានៅក្នុងសភាពទ្រុឌទ្រោមអស់ទៅជា
ច្រើន ក៏នៅមានមនុស្សក្នុងសម័យនេះ សរសើរស្នាដៃជាន់នោះជាអនេក

គឺថាមនុស្សក្នុងសម័យនោះ មានសេចក្តីចំរើនរុងរឿងជាសម័យ "សុវណ្ណ-យុគ" នៅក្រោមរាជវង្សនៃព្រះពុទ្ធសាសនាដោយពិត ។

ក្នុងបច្ចុប្បន្ននេះ ចិន, ជប៉ុននឹងខំបែកនៅខាងជើង; សៀម, ភូមា, មន, ខ្មែរនៅខាងត្បូង កាន់ការត្រួតត្រាសាសនារបស់ព្រះសម្តេចទុកដោយល្អ ឥណ្ឌាក៏ចាប់ក្តីកន្តែងឃើញដល់មរណភ័យមានដំរើនរបស់ខ្លួនដែលបាក់បង់ទៅត្រឹមត្រូវ ។ ក្នុងសម័យព្រះចៅខេត្តឡាយតិស្សនោះ ព្រះមហាមហិន្ទ្រគូបានពណ៌នា ពីប្រទេសឥណ្ឌាថា "ប្រទេសឥណ្ឌាធ្លុះពន្លឺដោយសំពត់ពណ៌លឿងគ្រប់គំបន់" តែមកដល់កាលឥឡូវនេះ អាចពោលបានថា មិនមានពុទ្ធសាសនិកជនសសសល់នៅសោះឡើយ ក្នុងប្រទេសឥណ្ឌា ។

ឯហេតុការណ៍ប្រែប្រួលនៃព្រះពុទ្ធសាសនានេះ កើតឡើងពីកាលណា? ហេតុប្រែប្រួលដ៏អស្ចារ្យនេះកើតឡើងក្រោយគ្រិស្តសករាជ១២០០ តាំងអស់ តែកាលបើពិនិត្យស្រាវជ្រាវរកហេតុផលដោយសព្វគ្រប់ទៅការរលត់សាបសូន្យទៅនៃសាសនានេះ ដោយហេតុកើតចលាចលឡើងព្រោះមានពួកមុស្លីមរុករានទន្ទ្រានចូលមកញ៉ាំញីបន្តិចម្តងៗ ជាលំដាប់ៗ មក ។

ព្រះពុទ្ធជាម្ចាស់រលត់ខន្ធចូលកាន់បរិនិព្វានទៅ, មុនគ្រិស្តសករាជ ៤៨៣ ឆ្នាំ ក្នុងវេលានោះ ធម្មវិន័យរបស់ព្រះអង្គមិនទាន់បានកត់ត្រាចុះ

ជា លក្ខណៈនៅឡើយ អាចនឹងរលត់បាត់ទៅពីក្នុងលោកនេះ ដោយ
 ឆាប់រហ័សមិនខាន ព្រះសាវករបស់ព្រះសាស្តា បានពិចារណា ឃើញ
 ហេតុការណ៍ខាងមុខបានឆ្ងាយ ទើបមានព្រះថេរៈ ១ ក្រុមជាអ្នកទ្រទ្រង់
 ធម្មវិន័យ ជ្រៅជ្រះនាំគ្នាធ្វើដំណើរទៅកាន់ក្រុងកងគ្រិះជាប្រញាប់ ក្រោយ
 ពុទ្ធបរិនិព្វានទៅបន្តិច ទើបលោកប្រកាសហៅប្រជុំសង្ឃទូទៅទាំងប្រ-
 ទេស ដើម្បីប្រជុំធ្វើសង្គាយនាដំនុំជម្រះធម្មវិន័យឡើងជាដំបូង ។

ព្រះមហាកស្សបត្តេវ ត្រូវក្រុមដំនុំប្រជុំជ្រើសរើសលោកឡើងធ្វើជាអធិ-
 បតីក្រុមដំនុំសង្ឃ ព្រះគានន្ទ្រត្រូវជាព្រះញាតិទាំងជាសិស្សជំនិតរបស់
 ព្រះពុទ្ធជាម្ចាស់ ត្រូវទទួលនាទីជាអ្នកឆ្លើយដោះប្រស្នាធម៌ផ្សេងៗ ព្រះ
 ឧបាលិត្តេវជាអ្នកចេះស្នាត់ខាងវិន័យ ត្រូវទទួលនាទីជាអ្នកឆ្លើយដោះប្រ-
 ស្នាខាងវិន័យ លុះដំនុំជម្រះរៀបចំធម្មវិន័យរួចស្រេចហើយ ទើបព្រះសង្ឃ
 ទាំងអស់ក្នុងទីប្រជុំ ក៏នាំគ្នាសូត្រសូត្រឆ្ងាយឡើងព្រមគ្នា ដើម្បីសំដែង
 សេចក្តីយល់ព្រមតាមសេចក្តីដំនុំជម្រះរបស់ព្រះថេរទាំង ២ អង្គនោះ ។

តាំងអំពីគ្រានោះមក ធម្មវិន័យរបស់ព្រះពុទ្ធលឃ្លោះថាបានរៀបចំឲ្យមាន
 របៀបបែបផែន ភិក្ខុដែលមានចំណេះចេះស្នាត់ឬស្ម័គ្រចិត្តសិក្សាខាងណា
 ក៏នាំគ្នាសិក្សានឹងកំណត់គត់ចាំទុកដោយឡែកៗ ពីគ្នា គឺលោកខ្លះទំសិក្សា
 ខាងវិន័យចេះស្នាត់ខាងវិន័យ ហៅថា “វិន័យធរ” ដែលចេះស្នាត់នឹង

ទ្រង់ខាងព្រះសូត្រ ហៅថា “សុត្តន្តិកៈ” ឯអង្គដែលចេះស្នាក់នឹង
ទ្រង់ព្រះអភិធម្ម ហៅថា “មាតិកាធរ” ។

ការប្រជុំដំនុំដម្រះធម៌វិន័យក្នុងគ្រានោះ ហៅថា “បឋមសង្គាយនា”
សម្រេចដាច់ស្រេចដោយការចាត់ចែងរបៀបរៀបចំធម៌វិន័យជាពួកៗ ជា
ផ្នែកៗ គឺព្រះវិន័យ, ព្រះសូត្រ, ព្រះអភិធម្ម ។

លុះកន្លងមក ១០០ ឆ្នាំ ក្រោយពុទ្ធបរិនិព្វាន ក៏កើតមានសេចក្តី
យល់បែកខ្វែកគ្នាឡើងក្នុងពួកគណសង្ឃ អំពីធម៌វិន័យនឹងរឿងឯទៀតៗ
បណ្តាព្រះសង្ឃទាំងពួងក៏ត្រូវនិមន្តមកប្រជុំគ្នាជាគ្រាទី២នៅស្រុកវេសាលី
តែការប្រជុំគ្នាគ្រានេះមិនអាចនឹងរួបរួមយោបល់ឲ្យបានជាទីតាប់ចិត្តដល់
គណៈសង្ឃដែលចូលប្រជុំទាំងអស់បាន ហើយថែមទាំងគណៈសង្ឃមាន
ពួកធំ ១ ពួក ដែលមានយោបល់មិនយល់ព្រមតាមទីប្រជុំគ្នាទៅប្រជុំ
រៀបចំធម៌វិន័យនៅទីឯទៀត ។ គណៈសង្ឃដែលបែកចេញទៅនេះហៅ
ថា “មហាសង្ឃិកៈ” ឯគណៈសង្ឃដែលនៅរួបរួមជាមួយនឹងព្រះថេរៈពួក
ចាស់ឈ្មោះដើមហៅថា “ថេរវាទី” លុះ ១០០ ឆ្នាំមក ទើបកើតមាន
និកាយដទៃៗ ឡើងទៀត តាមនិកាយធំទាំងពីរនោះរួមទាំងអស់ ១៦ និ-
កាយ រួមជា ១៨ និកាយទាំងនិកាយដើមផង ។

និកាយឯទៀតៗ ដែលបែកខ្វែកចេញទៅអំពីនិកាយថេរវាទីទៀត
នោះគឺ វាក្យបុត្រិយ, មហិសាសក, ធម៌គុប្តិក, សៅតន្ត្រិក, សវិស្តវា-

ព្រោះអស់លោក-អ្នកដែលមិនធ្លាប់មើលពិន្យវិភាគលោកនេះ គង់មាន
 ចំនួនមិនមែនតិចទេ បើពោលឲ្យចំ គឺថាតាំងពីដើមរហូតមកដល់
 សត្វថ្ងៃនេះ មិនទាន់មានអ្នកប្រាជ្ញរៀបរៀងពិន្យវិភាគលោកជាភាសាខ្មែរ
 នៅឡើយ ទើបយើងឃើញថា ការរៀបរៀងប្រវត្តិសាស្ត្រនេះនឹងសម្រេច
 ប្រយោជន៍ដល់បណ្តាអ្នកចេះមើលអក្សរខ្មែរឲ្យទៅ នេះប្រការ ១ ប្រការ
 មួយទៀតនោះ យើងមានសន្សំមុខជាមុខថា កាលណាខេមរជាតិយើង
 បានមើលពិន្យវិភាគរបស់នានាជាតិរម្មជាតិរបស់ខ្លួន តាំងពីសម័យ
 បុរាណដកមកដល់សម័យបច្ចុប្បន្ននេះ នឹងនាំឲ្យកើតមតិគិតក្នុងការដឹក
 នាំប្រទេសជាតិឲ្យបានសេចក្តីចំរើនទៅថ្ងៃក្រោយ ព្រោះយើងនឹងបាន
 ដឹងហេតុដែលនាំឲ្យចំរើន នឹងហេតុដែលនាំឲ្យវិនាសខូចខាតអន្តរាយ
 ដោយមានទំនងផ្សេងៗ គ្នាជាអនេកប្រការ ។

ហេតុនេះយើងនឹងរៀបរៀងពិន្យវិភាគរបស់ប្រទេសចាស់ៗ ដែល
 មានសេចក្តីចំរើនមកមុនប្រទេសឯទៀតៗ ក្នុងសម័យដែលមានប្រវត្តិ-
 សាស្ត្រខ្លះហើយ នៅក្នុងកំរិត ៦ - ៧ ពាន់ឆ្នាំកន្លងមកហើយនេះ ដើម្បី
 សំដែងឲ្យឃើញសេចក្តីចំរើននឹងមិនចំរើន នឹងហេតុទាស់ដែលនាំឲ្យថោក
 ទាបដល់ប្រទេសជាតិ ។ ដំបូង យើងនឹងចាប់និយាយពីប្រទេសអេស៊ីប្តី
 ដែលជាប្រទេសមានសេចក្តីចំរើនមកមុនប្រទេសឯទៀតៗ តាំងពីមុន
 គ្រិស្តសករាជប្រមាណ ៥.០០០ ឆ្នាំ ដូចមានទុតាហរណ៍តទៅនេះ :

ទិន, កាស្យបិយៈ, សម្រោទ្ធិក, សាម្មតិយ, សន្នាគារិក, កទ្រយានិយៈ
នឹងធម៌មោត្តរិយៈ, ឯនិកាយមហាសន្និកៈ គឺបែកខ្ញែកចេញទៅជាច្រើន
និកាយដែរ គឺឯកវ័យវហារិក, សោកុលិក, ពហុស្រុត្តិយ, បៃតិកៈ
នឹងប្រជុំប្រតិវិទិន ។

ប្រមាណ ២០០ ឆ្នាំក្រោយពុទ្ធបរិនិព្វាន ទើបព្រះបាទអសោកមហា-
រាជក្សត្រិក្នុងរាជវង្ស "មោរ្យៈ" បានប្រព្រះទ័យមកកាន់ព្រះពុទ្ធសាសនា
ព្រះមោត្តល្លិបុត្តតិស្សត្តេរ លោកពិចារណាយល់ថា ត្រូវតែហៅប្រជុំគណៈ
សង្ឃទូទៅក្នុងគោណាចក្រ ដើម្បីសម្រេចអំពីប្រស្នាផ្សេងៗ ដែលមាន
ការយល់មិនស្របគ្នានោះ ការនេះព្រះបាទធម្មាសោក ទ្រង់បត្តម្តេចញ
កំឡាំង ។ ការរៀបចំធម្មវិទ័យត្រានេះចាត់ជាសង្គាយនាវី ៣ ធ្វើក្នុង
បរិវេណវត្ត "អសោកាធម៌" ក្នុងក្រុងបាដលីចត្រ (ឥឡូវនេះហៅ
ថាប៉ាត្នា Patna) ដែលជាទីក្រុងធំក្នុងត្រានោះ ។

ក្នុងការប្រជុំត្រាទី៣នេះ មានភិក្ខុសង្ឃចូលប្រជុំច្រើនជាង ១.០០០
រូប មានប្រមាណ ១១ និកាយ ដែលត្រូវបដិសេធមិនឲ្យចូលប្រជុំក្នុងទី
ប្រជុំនោះ ទើបលោកអសោកនាំគ្នា ទៅប្រជុំធ្វើនៅទីជំនុំហៅថាស្រុក
នាឡន្ទា (Nalanda) លុះតមកត្រាក្រោយកន្លែងនោះក្លាយទៅជាប្រជុំធំ
នៃពួកនិកាយ "សពិស្តិវិទ" ឬមហាយាន ។

ព្រះមហាមោត្តល្លិបុត្តតិស្សត្តេរជាអធិបតីក្រុមជំនុំក្នុងត្រានោះ គួរ

ចាត់ថាជាអ្នកមានប្រាជ្ញាញាណជ្រៅជ្រះ ជាឯកអគ្គបុគ្គលមួយ ចេះចាត់
 ចែងការងារខាងពុទ្ធសាសនាឲ្យបានផលចំរើនទៀងទាត់ហ្មត់ចត់ល្អណាស់
 ដោយលោកមានរបបលំយល់ការវែងឆ្ងាយនឹងសេចក្តីព្យាយាមយ៉ាងម៉ឺង
 ម៉ាត់របស់លោក ទើបលោករៀបចំរើសរកព្រះថេរដែលមានចំណេះវិជ្ជា
 ជ្រៅជ្រះ ចាត់ជាគណៈធម្មទូតចេញទៅផ្សាយពុទ្ធសាសនានៅនានា
 ប្រទេស ធ្វើឲ្យព្រះពុទ្ធសាសនាប្រតិស្ថាននៅទីនោះៗ យ៉ាងខ្ជាប់ខ្ជួន អាច
 ធន់ត្រាំនឹងសេចក្តីប្រែប្រួលរបស់លោកជាវេលា ២.២០០ ឆ្នាំ ។ មួយ
 វិញទៀត ដោយអំណាចសេចក្តីទូន្មានរបស់ព្រះថេរអង្គនេះហើយ ទើប
 ធ្វើឲ្យព្រះមហាមហិន្ទុក្កេរជាព្រះរាជទូតរបស់ព្រះបាទធម្មាលោក នាំយក
 ព្រះពុទ្ធសាសនាទៅប្រតិស្ថាននៅកោះលង្កា ធ្វើឲ្យជម្ពូជ័យនឹងកោះលង្កា
 មានស្ថានមេត្រីជាមួយគ្នារហូតមកដោយអំណាចពុទ្ធសាសនានេះឯង, ឯ
 ធម៌វិន័យដែលគណៈធម្មទូតនាំទៅប្រតិស្ថានទុកនៅកោះលង្កានោះ បាន
 រូបរួមរក្សាទុកដោយការចាំមាត់រៀងៗគ្នា គ្នាមកជាយូរអង្វែងជរាបមកដល់
 សម័យ “ព្រះបាទវរ្ម័ននីមួយៗ” ឬដែលហៅថា “វល្លគមពាហុ”
 ទើបប្រជុំចារឹកជាអក្សរនៅក្នុង “អលុវិហារ” ខេត្ត “យាគលេ” កិច្ច
 ការដ៏ប្រសើរនេះ នាំឲ្យព្រះធម្មវិន័យគង់ឡើងរហូតមកមិនសាបសូន្យទៅ
 អស់កាលជាយូរអង្វែង ។

(មានត)



ប្រវត្តិរបស់មីលរេប៉េ:

កាមសេចក្តីប្រៃ

ពីភាសាទំរេតាំង មកជាភាសាបារាំងសែស របស់

លោកស័កបាកូត (Jarque Bacot)

ប្រទេសទំរេតាំង ជាទីទួលខ្ពស់មានកំរាស់ខ្ពស់ជាងទឹកសមុទ្រដល់
ទៅ ៥.០០០ ម៉ែត្រ ។ នៅទីនោះមានអាកាសត្រជាក់ណាស់ហើយស្ងួត
ហែងផង ។ ប្រទេសនេះនៅជាខាងជើងធៀងខាងកើតនៃប្រទេសឥណ្ឌូ
និងជាខាងត្បូងធៀងខាងលិចនៃប្រទេសចិន ។ ប្រជាជនប្រទេសនេះ
កាន់ព្រះពុទ្ធសាសនាបែបមហាយាន ។

ឯរឿងរ៉ាវរបស់លោកមីលរេប៉េនោះ មានសេចក្តីដំណាលថា
លោកមីលរេប៉េជាព្រះអរហត្តមួយអង្គ ក្នុងប្រទេសទំរេតាំង លោកនេះ
កើតឡើងក្នុងសម័យនៃពុទ្ធសករាជ ១.៥២៣ (មើលរូបទំព័រ ២៧) ។
មានសិស្សម្នាក់របស់លោកបានដំណាលប្រវត្តិរបស់គ្រូខ្លួនទុកតមក ដែល
ជារឿងល្បីល្បាញមួយនៅប្រទេសទំរេតាំងសព្វថ្ងៃនេះ ។ លោកបាកូតជា
អ្នកប្រាជ្ញជាតិបារាំងសែសម្នាក់ ដែលលោកបានទៅនៅប្រទេសទំរេតាំង
ជាយូរអង្វែង ហើយបានចាត់ចែងប្រែប្រវត្តិលោកមីលរេប៉េមកជាភាសា

បាក់ផ្លែសស មានតាំងគំនូរប្រកបរឿងពីរនេះដែលជាស្នាដៃរបស់ពួក
ទីបេតាំង ក្នុងសៀវភៅរបស់លោកផង ។

ការដែលយើងនាំយករូបអស់នោះមកបោះពុម្ពផ្សាយក្នុងទស្សនាវដ្តី
នេះរឿងៗ ទៅ គង់មានប្រយោជន៍ដល់អ្នកមើលទស្សនាវដ្តីរបស់យើងខ្លះ
មិនខាន ឯរូបនឹងប្រវត្តិរបស់លោកមីលរប៉េនីនីមានចុះផ្សាយក្នុងលេខ
ជាលំដាប់គេទៅ ។

(មានត)



៤ នេះកាលស្តេចយាងត្រឡប់ទៅព្រះនគរ
(មើលសេចក្តីពន្យល់ទំព័រ ៦)

ព័ត៌មានស្រុកស្រែសោមស្រី

ខេមរភ្នំ

ប្រែបញ្ជីប្រវត្តិសាស្ត្រសាកល

របស់ហ្វេដេរ៉ាស៊ីវិចិត្រវិទ្យា រដ្ឋមន្ត្រីនៃប្រទេសថៃ

(តមក)

រាប់តាំងអំពីបឋមក្សត្រមេណេស ដកបឋមកដល់សម័យជនជាតិ
 ប្រែរ្យ័រាយយកស្រុកអេស៊ីប្តូទៅបាន ជាវេលាជិត ២៥ សតវត្សរ៍ រាប់វង្ស
 ក្សត្រដែលគ្រងរាជ្យរួម ២៦ វង្ស ១០ វង្ស ដំបូងតាំងទីក្រុងនៅមមហ្វិស
 ១០ វង្សតមកទៀតតាំងក្រុងនៅថៃប្យូ ។ បន្ទាប់ពីនោះពួកលោកសង្ឃ
 មានអំណាចត្រួតត្រាប្រទេសអេស៊ីប្តូ ទើបផ្លាស់ក្រុងទៅតាំងឯស្រុកអេដូ-
 ពីដែលឆ្ងាយសមុទ្រទៅទិសខាងត្បូង ក្នុងគ្រាណោះ ស្រុកខេសកើតចលា-
 ចលបែកខ្សែកចេញទៅជាច្រើន ទើបបណ្តាព្រះអង្គម្ចាស់ក្នុងវង្សក្សត្រទី
 ២៦ រួមបណ្តាខ្សែក្រៅដែលបែកខ្សែគ្នាបានឡើងវិញទៀត ហើយ
 មកតាំងក្រុងនៅស្រុកសាអិត ។ តាមធម្មតា ជនជាតិអេស៊ីប្តូមិនសូវដែល
 ចេញទៅនៅក្រៅប្រទេសរបស់ខ្លួនទេ តែមានខ្លះដែលម្តងមួយកាលដូច
 ក្នុងផែនដីស្តេចសេទីទី ១ និងស្តេចកាមេសេសទី ២ តែច្រើនមិនបានសេចក្តី
 សុខមានសត្រូវខាងក្រៅមកបៀតបៀនរឿយៗដំបូងមានពួកហិកស្យូសមក
 ពីសមុទ្រ ដែលនៅឆ្ងាយពីព្រែកស៊ីអេស ចូលមកបៀតបៀនក្នុងសម័យ
 តាំងក្រុងនៅមមហ្វិស តមកពួកអស្ស៊ីរីចូលលុកលុយក្នុងរវាង ២៨ ឆ្នាំមុន
 ពុទ្ធសករាជ ហើយនៅទីបំផុតពួកប្រែរ្យ័រ បានចូលមកបំផ្លាញវង្សក្សត្រទី
 ២៦ កាលពុទ្ធសករាជ ១៨ ឆ្នាំ ។

សេចក្តីជឿប្រកាន់របស់ជាតិអេស៊ីប្តីនោះ ចែកចេញជា ៣ ប្រការ គឺ ១ រាប់អានព្រះភូមិ, ២ រាប់អានព្រះអង្គធំ, ៣ រាប់អានអ្នកដែលចែក ស្មាន ។

១ ក្នុងស្រុកតូចៗ ទីមួយៗ តាមទន្លេនិលវែងវែង, មេឃ និង ព្រះអាទិត្យ តាំងឡើងជាព្រះៗ ទីមួយៗ នោះ គេទុកដូចជាមនុស្សម្នាក់ៗ មានសេចក្តីត្រូវការដូចមនុស្សធម្មតា គឺត្រូវការផឹក បរិភោគអាហារ ស្លៀក ពាក់ ខុសគ្នាត្រឹមតែព្រះអស់នេះមានជីវិតរស់នៅជាទីច្នៃ ហើយមាន អំណាចដ៏ធំអស្ចារ្យតែងទ្រង់ទៅស្ថិតក្នុងកាយរបស់សត្វនានា លុះតមក ពួកអេស៊ីប្តី គេធ្វើរូបព្រះរបស់គេជារូបផ្សេងៗ គឺធ្វើកាយជារូបមនុស្ស តែព្រះសិវៈជារូបសត្វ ព្រះអស់នេះមានបុត្រភរិយា មានទំនងដូចមនុស្ស សាមញ្ញធម្មតា ។

២ បណ្តា ព្រះនៅស្រុកតូចៗ គោងចំណុះព្រះនៅទីក្រុង ហេតុនេះ ទើបជាហេតុឲ្យមានការរាប់អានព្រះអង្គធំឡើង ព្រះអង្គធំអស់នេះ គេ និយមសន្មតត្រូវដឹងអាទិត្យ មានលក្ខណៈផ្សេងៗ គ្នាតាមសភាពរបស់ដួង អាទិត្យ មានរូបនិងក្បែរឈ្មោះផ្សេងៗ គ្នា ដូចជា :

ព្រះហ្សេស ជារូបសន្ទុករបស់ដួងអាទិត្យ ច្នៃកាលគេធ្វើជារូបកូន ក្មេង ច្នៃកាលជារូបមេទំពាក់ឡោះ ព្រះអង្គនេះមានជ័យជំនះព្រះសេត ដែលជាស្តេចនៃសេចក្តីនឹងត ។

ព្រះអូស៊ីរីស ជារូបសន្ទគររបស់ដួងអាទិត្យលិច ត្រូវព្រះសេត
ផ្តាច់ជីវិតបង់ទៅ តែព្រះអូស៊ីស (ដួងចន្ទា) ភរិយារបស់លោកបណ្ឌាល
ឲ្យមានជីវិតរស់ឡើង ហើយបុត្ររបស់លោកគឺព្រះអូស៊ីស បានធ្វើការ
សងសឹកវិញបាន គមកទើបស្លាប់ដោយអំណាចព្រះម្ចូត្យ ។

ព្រះវ៉ា ជាបិតានៃស្តេចផែនដីធំទាំងឡាយជារូបសន្ទគររបស់ដួង
អាទិត្យទ្រង់ប៉ាំងកូស ។

ព្រះអាមម៉ង់ ជាព្រះនៃស្រុកថែប ជារូបដំណាងអង្គ ដួងអាទិត្យ
គ្រងប្រទេសអេស៊ីប៊ី ។

ព្រះមេហាត័រ ជារូបដំណាងដួងអាទិត្យក្នុងពេលមានលំអ ជាព្រះ
នៃសិល្បសាស្ត្រ ។

៣ - ទៅមានព្រះដែលគេនិយមរាប់មាន ១ ប្រភេទទៀត ហៅថា
ព្រះម្ចូត្យ គឺអូស៊ីរីស, ឆោតនឹងអានុពិស ស្រុករបស់អ្នកដែលចែកស្ថានទៅ
ក៏មានរាជអាណាចក្រដូចជាក្នុងស្ថានសួគ៌នឹងផ្ទៃផែនដី ព្រះអូស៊ីរីសទ្រង់
គ្រប់គ្រងស្រុកអស់នេះ ។

រូបសន្ទគរផ្សេងៗ តាមផ្លូវសាសនារបស់អេស៊ីប៊ីនេះ ដំបូងយល់
បានដោយកម្រ តែថាបើយើងដើរទៅតាមមាត់ទន្លេនិល យើងអាចយល់
ដឹងការបានសព្វគ្រប់ សមនឹងពាក្យដែលពោលថាទន្លេនិលជាទីកេតនៃ
សាសនា ចរិយា ធម្មក្រិត្យា សីលធម៌ នឹងជំនឿរបស់ជាតិអេស៊ីប៊ី។

សម័យបុរាណ

ប្រទេសអេស៊ីប៊ី

និយាយពីប្រទេសអេស៊ីប៊ីសម័យបុរាណ, ទន្លេនីលនៅប្រទេសអេស៊ីប៊ី, ប្រជាជនជាតិអេស៊ីប៊ី, របៀបសាសនាអេស៊ីប៊ី, ប្រាសាទបុរាណ, បែបរចនា, របៀបអក្សរនិងចម្បាំងជាដើម ។

ប្រទេសក្រិក

វគ្គទី ១ - និយាយពីភូមិប្រទេស កំណើតជាតិក្រិក . សាសនារបស់ក្រិក - ព្រះរបស់ក្រិក ។ វគ្គទី ២ - និយាយពីស្រុកស្ប៉ាតនិងអាថែឡ័រ - វិធីគ្រប់គ្រង - វិធីផ្តល់រាជ្យ - សភាដំណាងរាស្ត្ររបស់ក្រិក ។ វគ្គទី ៣ - និយាយពីសង្គ្រាមក្រិកនឹងប៊ែក្ស័រ - សហករណ៍របស់ក្រិក ចរិតប្រវែណី - របៀបស្រ្តី - ពន្ធភាសី - របៀបរចនា ។ វគ្គទី ៤ - និយាយពីសង្គ្រាមអាថែឡ័រនឹងស្ប៉ាត - អ្នកប្រាជ្ញក្រិក - ដំណាច់ប្រាក់របស់ប៊ែក្ស័រ ។ វគ្គទី ៥ - និយាយពីដែនមាស៊ីដូនី - ព្រះបាទហ្វីលីប - ព្រះបាទអាលក្សង់ដ្រីមហាក្សត្រជាដើម ។

រោម

វគ្គទី ១ - និយាយពីការសាងក្រុងរោម និងភូមិប្រទេស ។ វគ្គទី ២ - និយាយពីរបៀបសាសនាទំនៀមទម្លាប់ប្រវែណី - របៀបត្រួតត្រា

ក៏មានរូបសន្ទតតាមផ្លូវសាសនា ដូចជាតិបុរាណឯទៀតៗដែរ ដូចជា
ផ្កាឈូកជាគ្រឿងសំគាល់សេចក្តីបរិសុទ្ធ ព្រោះរុក្ខជាតិបែបនេះ ដុះនៅ
ក្នុងទន្លេនិល ហើយមានទឹកហូរលាងសំអាតជានិច្ច ។

ឯរូបសន្ទតជាដំណាងដ្ឋងអាទិត្យនោះ គេធ្វើជារូបមនុស្សក្បាលគោ
មានវង់មូលនៅត្រង់ចន្លោះវិស្វនិគោតាំងសងខាងព្រោះថាបើសំឡឹងមើល
ពីទន្លេនិលនឹងឃើញព្រះអាទិត្យរះឡើងពីចន្លោះដងក្នុងរូប មានកំពូល
ខ្ពស់ត្រដែតទាំងសងខាងមានទំនងដូចវិស្វនិគោ ។

គេជឿប្រាកដថា ជនជាតិអេស៊ីប៊ី វេលាស្លាប់មិនមែនស្លាប់ទៅ
ភ្លាមទេ មានរូបរាងផ្សេងទៀត ដែលយើងមិនអាចមើលឃើញបាន
ចេញទៅពីរូបរាងដើមរបស់ខ្លួន រាងកាយនេះគេហៅថាកាយភ្លោះឬ
វិញ្ញាណនៅមានជីវិតទៅទៀត ទម្រាំតែរាងកាយដើមនោះលួយលាយ
អស់ទៅ ព្រោះហេតុនេះ ទើបជនជាតិអេស៊ីប៊ី ចេះធ្វើវិធីអប់រក្សាសព
មិនឲ្យពុកផុយស្អុយល្អៗ ឯវិញ្ញាណដែលមិនមានរូបរាងក៏តោងរក្សាទុក
ដែរ គេធ្វើបន្ទប់ដំឡើង សម្រាប់ដាក់នៅរបស់វិញ្ញាណ នឹងជាទីទុក
ខ្លោចផង ក្នុងបន្ទប់នេះគេបានចាត់ដំកល់គ្រឿងប្រដាប់ផ្ទះនឹងអាហារ
ហើយបានសាងរូបរបស់ខ្លួនទុកនៅក្បែរខាងផង ទីដំកល់សពនេះគេ
ធ្វើជាអនុស្សាវរីយ៍យ៉ាងខ្ជាប់ខ្ជួន ហើយប្រុងប្រយ័ត្នមិនឲ្យពួកចោរឬមាន
ការមើលឆាយដល់សពឬនឹងទឹកទ្រង់ទុកសពផង ។

ទឹកខ្លាំងកប់ខ្មោចគេធ្វើឆ្ងាយពីទន្លេនិ.ប មិនឲ្យមានទឹកដោយជន់លិច
 ទៅដល់ ជាទីហែងស្លូតមិនសើមទើបទុកសពបានយូរអង្វែង ដោយហេតុ
 ជនជាតិអេស៊ីប្តូច្យថា អ្នកដែលស្លាប់ទៅ នៅតែទៅមកកាន់គ្នានឹង
 បណ្តាញាតិដែលមានជីវិតរស់នៅសព្វថ្ងៃនេះ ទើបជនជាតិអេស៊ីប្តូយក
 ចិត្តទុកដាក់ទំនុកបំរុងធ្វើឲ្យបុព្វបុរសដែលចែកស្នាមទៅនោះ ឲ្យបានសុខ
 សប្បាយដោយវិធីផ្សេងៗ ។

នៅក្នុងស្រុកនីមួយៗ មានអ្នកចិញ្ចឹមជីវិតដោយវិធីអប់សពដោយ
 គ្រឿងក្រអូប សម្រាប់ទុកឲ្យបានយូរ កាលញាតិរបស់ខ្មោចទៅនិយាយ
 ដួលឲ្យធ្វើហើយប្រគល់សពឲ្យទៅ គេក៏ចាប់យកឈើលាបថ្នាំចេញមកឲ្យ
 មើលហើយគេសួរថា ត្រូវការបែបណា? រូបឈើនេះមានពយ៉ាង ដំឡូង
 ផ្សេងៗ គ្នា ដែលមានដំឡូងជាងគេនោះ គេធ្វើជារូបដំណាងព្រះអូស៊ុរិស
 កាលញាតិរបស់ខ្មោចនិយាយថ្ងៃស្រែចហើយក៏ត្រឡប់មកផ្ទះវិញ ។ ឯ
 ពួកអ្នកអប់សពក៏ធ្វើការនៅផ្ទះរបស់ខ្លួន ។ សម្រាប់វិធីអប់សពយ៉ាងលេខ១
 នោះ ដំបូងគេខ្វះយកខ្នុរក្បាលចេញដោយសិកវែងទំពាក់ទៅតាមរន្ធច្រមុះ
 ហើយលាងបាញ់ទឹកបញ្ចូលទៅក្នុងក្បាល ហើយចោះផ្ចឹងចំខ័រទាញយក
 ពោះរៀនចេញមកលាងដោយស្រាភ្លោក ច្របល់ដោយគ្រឿងក្រអូប
 ដែលកិនចេញជាផង ទើបគេញាតិចូលទៅវិញជាមួយនឹងគ្រឿងថ្នាំដែល

ធ្វើវិធីរំលាយក្រអូបនឹងគ្រឿងក្រអូបឯទៀត ។ ហើយដេរក្នុងទៅវិញ ទើប
គេយកស្លឹកមកដាក់សំពត្រីក្នុងប្លាស្ទិកបិទបិទបិទ ៦០ ថ្ងៃ ។

កាលគ្រប់កំណត់ ៦០ ថ្ងៃហើយ រាងកាយនោះក៏ស្លូតត្រូវមទៅ
នៅសល់តែស្បែកដណ្តប់ផ្កា ទើបគេយកសំពត់តូចៗ ដែលកំដៅ ហើយ
រុំដោយសំពត់ដទៃទៀតជា ៣ ជាន់ ទើបយកសំពត់ជារុំ ១ ជាន់ទៀត
កាលរៀបចំស្រេចហើយ គេយកសំពត់នោះដាក់ក្នុងមឈូស ដែលធ្វើ
ជាឈើពីរជាន់ ហើយមានលក្ខណៈប្រហែលនឹងរូបមនុស្ស នៅចំណែក
ខាងក្បាលនោះ គេធ្លាក់ជារូបមុខរបស់ខ្មោចនោះឯង ។

ការធ្វើវិធីនេះជាហេតុក្បាលសពទុកបានយូរអង្វែងជាវេលាច្រើនពាន់
ឆ្នាំ ក្នុងវេលានេះគង់មានសល់នៅជាចំនួនច្រើន ។ ជនជាតិអេស្ប៉ូប្រ-
កាន់គេទៅទៀតថា កាលដល់ពេលស្លាប់ទៅត្រូវទៅស្នើដល់ព្រះអូស្ត្រាលីស
ដែលទ្រង់ជម្រះទោស ហេតុនេះបានជាគេដាក់សៀវភៅមួយក្បែរខ្លួន
ខ្មោចក្នុងសៀវភៅនោះមានសរសេរសេចក្តីដែលខ្មោចត្រូវតែទន្ទេញឲ្យចាំ
មាត់ថា “ខ្ញុំបាទមិនមានពាលពាក្យកុហកដល់សាន ខ្ញុំបាទមិនមែនជា
មនុស្សខ្ព័លច្រអូស, ខ្ញុំបាទមិនមែនមានចេតនាភាគីក, ខ្ញុំបាទមិនដែល
មើលងាយប្រមាទទៅរូប, ខ្ញុំបាទមិនដែលចេញយកដំបូលស្នូកដទៃ, ខ្ញុំ
បាទមិនបានធ្វើឲ្យអ្នកដទៃមានសេចក្តីទោមនស្ស ខ្ញុំបាទមិនដែលសម្លាប់

អ្នកណា, ខ្ញុំបាទមិនដែលបិទផ្លូវក្នុងព្រៃ-ស្តីន, ខ្ញុំបាទមិនដែលទាញ
ដោះម្តាយចេញពីមាត់កូនខ្ញុំ; ខ្ញុំបាទបរិសុទ្ធ, ខ្ញុំបាទបរិសុទ្ធ, ខ្ញុំបាទបរិ-
សុទ្ធ” ។ កាលបើយើងពិចារណាពាក្យអស់នេះដោយសព្វគ្រប់ទៅ និង
ឃើញថា ជនជាតិអេស៊ីប៊ីជាមនុស្សស្រាវជ្រាវខ្លះខ្លះនឹងទាំងប្រកបដោយ
ចរិយាមារយាទល្អផង ។

ជនជាតិទាំងនេះថ្នាក់ខាងការធ្វើការកសិកម្ម, ការគ្រប់គ្រង និងការក
សាង តែមិនមាននិស្ស័យជាអ្នកបម្បាំងឬរុករានទន្ទ្រានយកដែនដីជាតិដទៃ
ព្រោះដីក្នុងប្រទេសខ្លួនមានដីជាតិល្អផង ទាំងមិនមានជនជាតិដទៃមករក
រឿងឈ្មោះផង ។ ពួកអេស៊ីប៊ី មានការប្រាស្រ័យកាន់គ្នាទៅវិញទៅមក
ជានិច្ចរួមគ្នាជារបៀបរៀបរយល្អ ដើម្បីរួមកំឡាំងគ្នាកសាងទំនប់ ដឹក
ព្រែកនឹងជួយគ្នាធ្វើការដាំដំណាំនានា ។ ហេតុដែលដឹកមនុស្ស
ប្រែប្រួលនឹងសាបសូន្យទៅមិនថាការចំឡែកទេសប្រាប់ពួកអេស៊ីប៊ី ព្រោះ
ពួកគេនៅចំពោះមុខ ទន្ទេនិល និងព្រះអាទិត្យដែលមិនចេះប្រែប្រួល
ហេតុនេះហើយបានជាធ្វើឲ្យកើតជំនឿថា មនុស្សយើងស្លាប់ទៅកោងតែ
កើតទៀតជាដរាប ។

ជនជាតិអេស៊ីប៊ីបានបែងចែកវណ្ណចេញជា ៦ ពួក គឺពួកអ្នកបួស ១
អ្នកបម្បាំង ១ ស្មៀន ១ អ្នកជំនួញ ១ កម្មករ ១ អ្នកស្រែ ១ ។

ពួកអ្នកបួសជាអ្នកមានអំណាចខាងសាសនា មានចូនកាលមាន
 អំណាចត្រួតត្រាការផែនដីផងក៏សឹងមាន តែតាមធម្មតា ពួកលោកសង្ឃ
 ជាអ្នករក្សាទ្រព្យសម្បត្តិរបស់ព្រះ ជាអ្នកថែរក្សាអាថ៌កំបាំងដែល
 ស័ក្តិសិទ្ធិនៅខាងលើ ត្រូវប្រកាន់តាមវិន័យយ៉ាងម៉ឺងម៉ាត់ ពាក់អាវកម្សោះ
 កោរសក់ ហើយមានអត់បាយ (ស្រដៀងនឹងអ្នកបួសគង់ពុទ្ធសាសនា
 ដែរ ។

(មានតទៅទៀត)

ដំណឹងផ្សេងៗ

អំពីសត្វរុយនិងសត្វមូស

របស់លោកសេគុយ

មានសៀវភៅមួយដែលទើបបោះពុម្ពចុះនៅស្រុកបារាំងសេស យើង
យល់ថាជាសៀវភៅមានប្រយោជន៍ដល់អ្នកមើលច្រើន ដោយសៀវភៅ
នោះមានសេចក្តីពន្យល់ថា បណ្តាសត្វកូចៗ ល្អិតៗ ជាសត្វមានកំឡាំង
លើសមនុស្សយើងទៅទៀត តាមដោយសេចក្តីរវៃរកច្នៃប្រទះតាមវិជ្ជាវិ-
ទ្យាសាស្ត្រនៅសត្វថ្ងៃនេះ ។ សត្វកូចៗ អស់នេះហើយដែលបណ្តាលឲ្យ
កើតទុក្ខវេទនាដល់មនុស្សជាតិយ៉ាងច្រើន ។

ចំពោះសត្វរុយនិងសត្វមូស ដែលយើងប៉ះពាល់ឬទះដោយដៃ វាក៏
ស្លាប់មួយរំពេច ប៉ុន្តែសត្វអស់នេះហើយជាហេតុធ្វើឲ្យមានចំនួនសត្វក្នុង
សកលពិតស្លាប់ទៅដល់ពាក់កណ្តាលរាល់ៗឆ្នាំ ដោយវាមកទំហំអវ-
យវៈយើងក៏មាន ដោយវាទៅទំនៅលើចំណីអាហារដែលយើងបរិភោគ
ធ្វើឲ្យអាហាររបស់យើងមិនស្អាត ស្អាតត្រៃត្រាតកើតទោសដល់អ្នកបរិភោគ
ក៏មាន ។ យើងជំនឿស្រាប់ថា ជម្ងឺគ្រុនចាញ់ដោយមកអំពីសត្វមូសដែល
មានជម្ងឺគ្រុនចាញ់ដែរ ។

អ្នកតែងសៀវភៅនេះពោលថា មានអ្នកប្រាជ្ញអាមេរិកាំងម្នាក់និយាយថា

សត្វពិចារណានេះជាសត្វសាហារបំផុតនៅលើផែនដី ។ សត្វល្អិត ។
 អស់នេះហើយដែលមានចំនួនច្រើនបំផុតលើផែនដី មានសត្វពិចារណានៅ
 ខាងចំណែកក្នុងភាគក្តៅនៃពិភពលោក ទុកដូចជានាយចៅហ្វាយនៅត្រង់
 ក្នុងភាគនោះ ហើយជាសត្វធ្វើឲ្យមានផែនដីមានជីជាតិឡើងទៀត ។ ចំ-
 ពួកសត្វអស់នេះតែងតែបំផ្លាញបង្កើនរបស់យើង ហើយក៏ចូលចិត្តតែមក
 ទំនឹងក្បាល ធ្វើឲ្យយើងវិនាសពន់ពេក ។ នៅប្រទេសឧរុប ពួកមនុស្ស
 រកទុបាយកំចាត់សត្វល្អិត ។ អស់នេះ ដែលក៏តែងប្រឡូសពីយងលើស្រែ-
 ចំការច្បារដំណាំរបស់គេ ។

ការតស៊ូគ្នារវាងពួកមនុស្សនឹងពួកបាណកជាតិ (សត្វកំទេចកំទី) ដ៏
 សាហារអស់នេះ តាំងអំពីដើមដំបូងរហូតមកនោះ មានចំនួនបាណកជាតិ
 ច្រើនជាង ១២.០០០ ចំពួក ហើយមានសត្វរុយចំនួន ៤.០០០ ពួក ប៉ុន្តែ
 មិនមែនជាសត្វពិចារណាទេ ។ អ្នកតែងស្រឡាវក៏បាននិយាយអំពី
 សេចក្តីអន្តរាយដែលកើតអំពីសត្វមូស ហើយពួកអ្នកប្រាជ្ញដែលបាន
 ស៊ូក្បាស្រាវជ្រាវរកហេតុអំពីសត្វអស់នេះ នាំឲ្យកើតអន្តរាយដែល
 ឃើញស្តែងនឹងភ្នែក ។ គេពិនិត្យឃើញសេចក្តីអន្តរាយទាំងឡាយ ដែល
 កើតអំពីគ្រឿងស្នាក់គ្រាកដែលជាប់នឹងជើងរុយ ឬសត្វរុយទៅពងជាក់
 លើអាហារចំណីរបស់យើង ដែលមិនទាន់គ្របដិតដិតល្អ ។ មួយវិញទៀត

សត្វរុយទៅទំលើខ្លួនសត្វដែលយើងបរិភោគសាច់វា ឬទំលើខ្លួនរបស់
យើងក្តី គេយល់ថា សេចក្តីអន្តរាយដែលកើតអំពីបាណកជាតិអស់នេះ
មានច្រើនលើសលុបវិទ្យាសាស្ត្ររបស់មនុស្សទៅទៀត ។

អ្នកតែងស្ងៀមស្ងៀមនេះ ពន្យល់អំពីរបស់ដែលសំខាន់មួយដែលយើង
មិនសូវនឹកនាសោះ គឺរបស់ដែលយើងហៅថា សេចក្តីចំរើនជ្រាមជ្រែង
ឲ្យកំច្បាំងដល់ពួកសត្វបាណកជាតិ ដែលវាទាំងគ្រឿងស្នាមគ្រោកមក
ដាក់លើអាហារចំណីជាយ៉ាងច្រើន នឹងបណ្តាសត្វរុយដែលហើរតាម
មនុស្សហូតទៅដល់លំនៅរបស់ខ្លួន ហើយគេមិនអាចបណ្តេញវាបាន
ផង ។ ពេលនោះហើយ មនុស្សយើងបានធ្វើការការពារសត្វសាហាវធំៗ
នឹងពួកតូចៗ ល្អិតៗ គ្រប់ចំពួក ។

ការច្បាំងគ្នាដល់នឹងពួកសត្វបាណកជាតិទុកជា ចម្បាំងមួយដែលព្រះ
ពុទ្ធសាសនាមិនអាចពោលពាក្យគំរះដៀលទេ ដោយហេតុសត្វអស់នោះ
ធ្វើឲ្យកើតទុក្ខវេទនាយ៉ាងច្រើនដល់មនុស្សជាតិលើផែនដីនេះ បើចង់
ចៀសវាងអំពីជម្ងឺអស់នេះ ត្រូវតែការពារពួកសត្វជាសត្រូវនឹងមនុស្សអស់
នេះកុំឲ្យវាមកយាយីបាន ។ ពួកអ្នកប្រាជ្ញបានស្រាវជ្រាវវាវែកហេតុ
ដែលនាំឲ្យកើតទុក្ខសោកមុខគួរស្ងប់ស្ងែង ហើយពន្យល់ប្រាប់ឲ្យប្រតិបត្តិ
តាមផ្សំនានរបស់លោក ។

អំពីវិទ្យាសាស្ត្រច្រវែងខ្មែរ

កាលពីបីឆ្នាំមកនេះ គេបានបោះពុម្ពសៀវភៅមួយគូបជាភាសា
បារាំងសែស និយាយពីវិទ្យាសាស្ត្រច្រវែងខ្មែរដើមលំដាប់វិទ្យាសាស្ត្រហ្វូតមក
ដល់កណ្តាល ១៤ សតវត្សរ៍ គឺក្នុងរវាងពុទ្ធសករាជ ១៨៧៧ ។

លោកម៉ាដ្រាល (madralle) លោកបានសិក្សាពីវិទ្យាសាស្ត្រនេះ បាន
ប្រែចេញពីសិលាចារឹកអក្សរខ្មែរ ដែលលោកហ្វីណូត៍ នឹងលោកស៊ី-
ដេសបានរៀបរៀងបោះពុម្ពផ្សាយនោះ ហើយលោកបានអធិប្បាយរឿង
ពីវិទ្យាសាស្ត្រច្រវែងខ្មែរ អំពីសៀវភៅចិន ត្រង់ដែលមាននិយាយអំពី
ស្រុកខ្មែរ ហើយប្រែមកជាភាសាបារាំងសែស ។

មហាអាណាចក្រខ្មែរនោះមានឈ្មោះជាតិយ៉ាងគឺ ហ្វូណន ១ ចិន-
ឡា ១ ពង្រីកពេញទៅហ្វូតដល់ស្រុកកូសាំងស៊ុន នឹងផ្សាយចេញទៅ
ដល់កណ្តាលស្រុកសៀម ។ ប៉ុន្តែបើពិនិត្យតាមសិលាចារឹកខ្មែរ ឈ្មោះ
ទីក្រុងដែលល្បីល្បាញបំផុតហៅថា រាជធានី ឥឡូវនេះហៅថា អង្គរហ្វូ
ជាឈ្មោះក្រុងកាលពីសតវត្សរ៍ទី ៥ នឹងទី ៦ ប្រហែលក្នុង ព.ស. ៧៥៧
ដល់ ១០៥៧ ។

អំពីសង្គ្រាម

ប្លង់យកសិល្បវិទ្យាជាដំបូងក្នុងលោក

គេទើបនឹងស្រាវជ្រាវឃើញថា ក្រុងពេមមិនមែនជាដើមកំណើត

ក្នុងការបង្កើតសីលធម៌ដ៏ខ្ពង់ខ្ពស់បំផុតក្នុងសម័យបុរាណទេ ប៉ុន្តែរោមបាន
ធ្វើសង្គ្រាមប្លន់ដណ្តើមសិល្បវត្ថុអំពីជនជាតិអេទ្រីស្តមានចំនួន ២.០០០ ដុំ
នាំមកប្រជាប់ក្រុងរោម ហើយក្លាយជាបែបផែនតៗមក ។

នេះជាសេចក្តីឯកស្រង់យកអំពីការសាត់ថែប្រមូនសារលេខ២៧ ឆ្នាំ១២
ខែសេបតេម្រី ឆ្នាំ ១៧៧៨ មានសេចក្តីថា រោមពិតឯកណ្តាសិល្បមេត្រូ-
បូលីតាំងនៅក្រុងនិយ៉ែរក មានរូបផ្សេងៗ សំដែងប្រវត្តិរឿងរ៉ាវមុខគួរ
យកចិត្តទុកដាក់ គឺជាច្រើនសតវត្សរ៍មកហើយមុនគ្រិស្តសករាជ ក្រុងរោម
បានហៅត្រាកន្តីទ័ពទៅវាយយកស្រុកអេទ្រីស្តនៃប្រទេសជូស៊ីនី ។ ការ
ដែលរោមទៅធ្វើសង្គ្រាមនេះ មិនមែនត្រូវការមាសប្រាក់ពេជ្រនិលចំណាស់
ឡើយ ឬមួយត្រូវការផ្សាយអំណាចខាងផ្លូវជំនួញក៏ទេដែរ មានសេចក្តី
ត្រូវការចំពោះរូបថ្មដែលជាសិល្បកម្មប៉ុណ្ណោះ ទម្រាំតែសង្គ្រាមស្ងប់ចុះ
ដើម្បីដណ្តើមរូប២.០០០ ចំណិតនេះបានមក គោរពខ្ញុំចសាច់ឈាមជីវិត
របស់មនុស្សទៅមិនមែនតិចឡើយ ។

ជាតិអេទ្រីស្តនេះមកអំពីទំងន់បន្តិច មានខ្សែស្រឡាយតត្តាមកដូច
ម្តេច មិនទាន់មានលក្ខខណ្ឌប្រាកដច្បាស់ ប៉ុន្តែដោយសេចក្តីពិត ជាតិ
អេទ្រីស្តនេះហើយជាអ្នកសាងសេចក្តីចំរើនដ៏ខ្ពង់ខ្ពស់នឹងបង្ហាត់បង្រៀន
សិល្បវិជ្ជាការផ្សេងៗ ដល់ក្រុងរោម ។

ស្រុក ។ វគ្គទី ៣ - និយាយពីកំឡាំងពហាននឹងជ័យជំនះរបស់ក្រុង
រោម ។ វគ្គទី ៤ - និយាយពីការប្រែប្រួលក្នុងដែនដីរោម ។ វគ្គទី ៥ -
និយាយពីក្រុងរោមតាំងមហាអាណាចក្រជាដើម ។

ឥណ្ឌា

វគ្គទី ១ - និយាយពីព័ន្ធរាជានិយមបុរាណ ហេតុអ្វីក៏ដល់ពុទ្ធភាសនា ។
វគ្គទី ២ - និយាយពីរាជវង្សក្សត្រមោរិយៈ ព្រះបាទធម្មសោក - ភាសា
បាលី ។ វគ្គទី ៣ - និយាយពីព្រះបាទមហិស្តន្ទនឹងលទ្ធិសាសនាមហា-
យាន - ជាតិក្រិកនៅឥណ្ឌា ។ វគ្គទី ៤ - និយាយពីឥណ្ឌានៅភាគ
កណ្តាល - ក្សត្ររាជវង្សគុប្បៈ - សមណៈទូតចិន - ពុទ្ធសាសនាសាសនា
ទៅប្រទេសឥណ្ឌា - លទ្ធិតន្ត្រីស្ត៍ - លទ្ធិសាសនាព្រាហ្មណ៍ ។ វគ្គទី
៥ - និយាយពីប្រទេសឥណ្ឌាចំណែកខាងត្បូង - ជាតិទម្បុរ - កោះលង្កា ។

ប៊ីន

វគ្គទី ១ - និយាយពីប្រវត្តិសាស្ត្រខាងដើមរបស់ចិន - លក្ខណៈ
របស់ចិន - កំណើតជាតិចិន - ខ្នងដីអ្នកប្រាជ្ញចិន - ជាតិហ៊ាន ។ វគ្គទី ២ -
និយាយពីរាជវង្សហ៊ាន - ជាតិចិននឹងជាតិហ៊ាន - ស្រុកចិនសម័យសាមកុក ។
វគ្គទី ៣ - និយាយពីអាណាចក្រចិនខាងត្បូង - អំណាចជាតិហ៊ាន - ពុទ្ធ
សាសនានៅស្រុកចិន ។ វគ្គទី ៤ - និយាយពីរាជវង្សហ៊ាន - សម័យ

អ្នកប្រវត្តិសាស្ត្រជាតិក្រិកពោលថា ក្រុងរោមច្បាំងឈ្នះប៉ូលីមេ) រោមបានប្រមូលយកពេជ្រ និង មាស ប្រាក់ ក្នុងដី គ្រឿងសំរុំទំនៀមព្រំ ជាចំនួនច្រើន ។

ការច្បាំងឈ្នះហើយប្រមូលយកទ្រព្យសម្បត្តិទៅច្រើន ។ នោះ ជា របស់ធម្មតាមិនជាភារវ្យែក តែការច្បាំងដណ្តើមយកសិល្បវត្ថុនេះចំឡែក ណាស់ សូម្បីព្រះបាទអាឡេក្សង្គ្រីមហាពជ កាលទ្រង់ច្បាំងឈ្នះប្រទេស ប៉ែរស៊ី (Perse) ក៏ឲ្យប្រមូលយកសម្បត្តិទ្រព្យរបស់ក្សត្រិប្រទេសនេះ ទៅជាច្រើន ។

កុប៊ីឡូខាន់ ជាមហាពជធំរាជដ៏ល្បីល្បាញនៃប្រទេសម៉ុងហូល មាន ព្រះរាជទ្រព្យលើសលប់គណនាល្បីទៅសត្វទិស ក៏ព្រោះធ្វើសង្គ្រាមឈ្នះ ហើយជញ្ជូនទ្រព្យសម្បត្តិរបស់សត្រូវទៅបំភោញឃ្នាំងរបស់ទ្រង់ ។

ជាតិអេឡិស្តបាននាំសេចក្តីចំរើនរុងរឿងមកកាន់ក្រុងរោមយ៉ាងច្រើន ដូចជាបង្រៀនឲ្យចេះធ្វើទឹកសម្រាប់បញ្ចេញទឹកស្នោកគ្រោកឲ្យចេះធ្វើ កន្លែងធូតទឹក ឲ្យចេះធ្វើស៊ុមក្បាច់ខ្លា មានលក្ខណៈឯកោង បង្រៀន ឲ្យចេះលេងគុណ ជាវដ៍បដិ ប្រដៅឲ្យចេះគោរពរាប់អានព្រះនឹងប្រកាន់ ជោគជគាផ្សេងៗ តែរោមធ្វើប្លែកជាងនេះទៅទៀត ដូចជាទៅលប លួចយកព្រះស៊ុយខុន ជាព្រះស្រីរបស់ជាតិអេឡិស្តទៅផ្សំផ្គុំនឹងព្រះ

សុយត័រ (jupiter) ដែលជាព្រះរបស់ខ្លួន ប៉ុន្តែអទ្រ៊ីស្តមិនសូវពេញ
ចិត្តឡើយ ។

ការដែលជាតិប្រទេសរបស់អទ្រ៊ីស្តរលត់សាបសូន្យទៅ មិនមានអ្វី
សល់នៅ ដោយហេតុក្រិក្រងរោមធ្វើការញាំញីឱ្យរិនាសសាបសូន្យទៅថែម
ទាំងពោលសង្កត់សង្កិនថាជាជនជាតិអាក្រក់ មិនមានចិត្តសុចរិតស្មោះ
ត្រង់ល្មោកច្រើន ប៉ុន្តែអ្នកប្រាជ្ញខាងពន្យារវិការ បានដឹកតាសវរកយើញ
វត្ថុបុរាណអស់នេះ ទើបប្រាកដច្បាស់ថា ជាតិអទ្រ៊ីស្តមិនអាក្រក់ដូរជាតិ
ដូចក្រិក្រងរោមពោលបង្កាច់នោះឡើយ ។

គេជឿថា ជាតិអទ្រ៊ីស្តបានចំរើនដល់កំរិតខ្ពស់បំផុតជាង ៤០០ ឆ្នាំ
មុនរោមទៅទៀត ក្នុងសម័យនោះ ស្រុកអទ្រ៊ីស្តជាស្រុកធំ ហើយ
មានពោធិ៍សាត់កណ្តាលវាលយ៉ាងល្អ ដែលរោមបានថតចំឡងយកបែប
មកធ្វើ ទាំងកំរែងព័ទ្ធជុំវិញក្រុង ស៊ីមក្វាន់ទ្វារស្រុក អាងធុតទឹក
ជាសាធារណៈ ក្រៅអំពីនេះជាជាតិស្អាតខាងផ្លូវដំនួញតាមដោយសមុទ្រ
អតាលីបានចេញទៅឆ្ងាយដល់ទៅប្រទេសអង់គ្លេសផង ។

បណ្តា រូបទាំងពួងដែលជាតិអទ្រ៊ីស្តធ្វើប្រឌិតជា រូបផ្សេងៗ ទាំង
ក្នុងចំនួនច្រើន គង់បានសាងរោងឡឆ្នងៗសម្រាប់ដុតចំអិនរូបអស់
នេះផង ។

វត្ថុបុព្វណ្ណសំនេះដែលគេដឹកគាស់បាទមក ធ្វើឲ្យយើងបានជ្រាប
អំពីប្រវត្តិរបស់គេ ។ អ្នកដែលគិតថាមនុស្សបុព្វណ្ណមិនមានស៊ីវិលីស្យុងនោះ
ខុសទេ ។ ជាតិអេទ្រីស្តនេះឯង ជាជាតិប្រដៅឲ្យពេមស្គាល់ស៊ីវិលីស្យុងនឹង
បែបផែនសិល្បៈផ្សេងៗ ។

តែមុខគួរឲ្យស្តាយណាស់ដែលបុព្វណ្ណវត្ថុសំនេះច្រើនបែកបាក់ច្រេះ
ធារខ្ទេចខ្ទីអស់ទម្រាំតែយកផ្សំផ្សំរួបរួបនីមួយៗ បានគ្រប់គ្រាន់គោង
ឡើយហត់ច្រើន តែលុះបាទសម្រេចនីមួយៗ ទៅជារូបល្អធ្វើតមាន
សិល្បកម្មយ៉ាងវិចិត្រ ។

ឯប្រទេសកម្ពុជាយើងនេះជាប្រទេសបុព្វណ្ណមួយ ដែលមានសេចក្តី
ចំរើនមកយូរហើយ ។ ជាគ្រឹះគុណការបង្កើតសិល្បកម្មនឹងបែបចម្លាក់រចនា
បែបកសាងជាដើម ក្នុងចំណោមឥណ្ឌូស្ត្រីនេះដែរ ។

ទេបរង្សី

អរិយសត្វ^(១)

(៨៤) សត្វដែលមិនវិនាស គឺមិនប្រែប្រួលចាកភាពដើមរបស់ខ្លួន រូបដើមយ៉ាងណា ក៏នឹងនៅយ៉ាងនោះ មិនផ្លាស់ប្តូរទៅតាមលិង្គទាំង៣, មិនប្រែប្រួលទៅតាមវចនទាំង ៣ នឹងវិភក្តិទាំង ៧ ឡើយ ហៅថាអរិយសត្វ។ នោះ បានដល់ឧបសគ្គ, និបាត នឹងប្រក្សយដែលភ្ជាប់ជាមួយ នឹងនាមសត្វ មានចំនួនច្រើនពេកណាស់ ក្នុងទីនេះ នឹងពោលចំពោះ តែអរិយសត្វ ដែលត្រូវការប្រញឹកញាប់ច្រើនជាងគេ ដូចតទៅនេះ :

១. អរិយសត្វ ដែលក្លាយចេញពីបច្ចុប្បន្នវិនាម, អនិយមសវិនាមនឹងនិយមសវិនាម កើតទៅជាភិរយារិសេសន ប្រព្រឹត្តទៅក្នុងអត្តនៃសប្តមវិភក្តិខ្លះ បញ្ចមវិភក្តិខ្លះ មិនប្រព្រឹត្តទៅក្នុងអត្តនៃវិភក្តិទាំង ២ នោះ ក៏មានខ្លះ ដោយអាស្រ័យនឹងប្រក្សយ ត្រី ថ្ងៃនីតិទឹកខ្មែរ, ប្រក្សយ ប៉ា ឬ ប៊ីមី ថ្ងៃនីតិបែច, យ៉ាង, វិធី, បការ, ប្រក្សយ ទា ថ្ងៃនីតិកាល, ប្រក្សយ តិសិ ថ្ងៃនីតិទីដែលកើត, ដែលចេញមក ។

១ ដែលពោលក្នុងទីនេះដោយសង្ខេបពេកណាស់ ចំពោះតែអរិយសត្វដែលត្រូវការប្រើញឹកញាប់ ដែលនៅសល់ក្រៅពីនេះជាអនេក, អ្នកសិក្សាបើត្រូវការចង់ដឹងដោយពិស្តារ ចូរមើលក្នុងសៀវភៅកញ្ចប់រូបបន្តិក្តា ភាគទី ១ ត្រង់លេខ ១២២ សៀវភៅនោះទោះបីជាព្យាប័ត្រពិភពមន តែក៏គង់ត្រូវបានដូចគ្នានឹងស្រ្តីគេដោយច្រើន បើប្រាកដពិតខ្លះក៏មិនច្រើនឡើយ ។

កុត្រ, ក្នុង... ដូចម្តេច, ឯណា?; យត្រ, ក្នុង... ណា, ឯណា; តត្រ,
 ក្នុង... នោះ; អត្រ, ក្នុង... នេះ ។ កថម, ដូចម្តេច?; យថា យ៉ាងណា,
 ដូចអ្វី; តថា, យ៉ាងនោះ, ដូចនោះ ។ កថា, កាលណា, ក្នុងកាលដូច
 ម្តេច?; យថា, ក្នុងកាលឯណា; តថា, ក្នុងកាលនោះ ។ កុត្តស, អំពី
 ណា, អំពី... ដូចម្តេច?; យត្តស, អំពីណា, អំពី... ណា; តត្តស អំ-
 ពីនោះ, អំពី... នោះ; អត្តស, អំពីនេះ ។

២. ប្រគ្យយ ត្រី, ថា, ទៅ ទាំង ៣ នេះ អាចភ្ជាប់ទៅនឹង
 សវិទាមងទៀត ៗ ក៏បាន ។ សវិត្រ, សព្វអន្លើ, ក្នុងទីទាំងពួង; អន្សត្រ,
 ក្នុងទីឯទៀត, ដទៃ; ហត្រ, ក្នុងខាងមុខ, ក្នុងទីដទៃ ។ល។ សវិថា,
 គ្រប់បែប, គ្រប់យ៉ាង, ដោយប្រការទាំងពួង; អន្សថា, ដោយប្រការ-
 ដទៃ; ឧត្តយថា, ដោយបែបទាំងពីរ, ដោយប្រការទាំងពីរ ។ល។ អន្ស-
 ថា, ក្នុងកាលដទៃ, ឯកថា, ក្នុងកាល ១, ១ គ្រា, ១ ដង; និត្យថា,
 ក្នុងកាលជានិច្ច ។ល។

៣. ប្រគ្យយ តិស័ អាចភ្ជាប់ចំពោះទៅនឹងសវិទាមនឹងនាមសព្វ
 បាន ។ ស្វត្តស, អំពីខ្លួនឯង; មត្តស, អំពីខ្ញុំ; អស្វត្តស, អំពីយើង;
 ជន្មត្តស អំពីកំណើត; មុខត្តស អំពីមុខ, អំពីមាត់; អត្រត្តស, អំពីកំ-
 ពូល អំពីទីបំផុត; ជាប្រធាន ។ល។

៤. ប្រក្សយ ត្រី នឹង តិសី ទាំង ២ នេះ មានសេចក្តីផ្សេងគ្នា គឺ ត្រី មានសេចក្តីប្រើជំនួសសប្តម័រិកក្តីបាន ឯ តិសី មានសេចក្តីប្រើជំនួសបញ្ចម័រិកក្តីបាន ហើយអាចប្រើជាវិធចណសវិទាម មាននាមសព្វដែលបំបែកត្រង់សប្តម័រិកបញ្ចម័រ នៅខាងមុខបាន. ទ. កុត្រិ ទេនេ (ដូចជា កស្មិទ្ទេនេ), ក្នុងប្រទេសដូច្នោះផ្តុច; អត្រិ ទេនេ (ដូចជា អស្មិទ្ទេនេ) ក្នុងប្រទេសនេះ យត្រិ ទេនេ (ដូចជា យសិទ្ទេនេ) ក្នុងប្រទេសឯណា; តត្រិ ទេនេ (ដូចជា តស្មិទ្ទេនេ), ក្នុងប្រទេសនោះ ។ សវិតោ ភយាតិ, អំពឹភ័យ គ្រប់យ៉ាង; កុត្តិទ្ធកាទាតក្ស, មកអំពីប្រទេសណាមួយ ។

ម្យ៉ាងទៀត, ប្រក្សយ ត្រី នឹង តិសី នេះ ជួនកាលភ្ជាប់ទៅនឹងនាមសព្វក៏មាន ទេវត្រិ (ដូចជា ទេវេថុ), ក្នុងសំណាក់នៃទេវតាទាំងឡាយ; ទេវតិសិ, អំពីសំណាក់នៃទេវតា ឬ នៃទេវតាទាំងឡាយ ។ ល។

៥. ប្រក្សយ ជិវា នឹង ជិសី ភ្ជាប់នឹងសំខ្យាសព្វ ធ្វើឲ្យកើតទៅជាកិរិយាវិសេសន សំដែងពី ភាគ, ចំណែក (ប្រែថា "ដោយ...") ឯកធា, ឯកតសិ, ដោយចំណែក ១; ទ្វិធា, ទ្វិគសិ ដោយចំណែក ២; ត្រិធា, ត្រិគសិ, ដោយចំណែក ៣; គតធា, គតគសិ, ដោយចំណែក ១០០ ។ ល។

ប្រក្សយ ជា ទ័ន ភិសិ នេះ អាចក្លាប់ទ័ននាមសព្វ ឬ
គុណសព្វបានខ្លះទៀត ធ្វើឲ្យកើតទៅជាភិយាយិសេសន សំដែងភិភាគ,
ចំណែកដូចគ្នា ឧ. ពហុជា, ដោយច្រើន; អក្សនេសិ, ដោយចំណែក
នៃព្យាង្គ; សវិតសិ, ដោយសព្វគ្រប់, ដោយបការទាំងពួង ។ ល ។

៦. សវិនាម ឬ នាមសព្វ ជាទប់. ដែលបំបែកត្រង់ទ្វិតិយា, ភូតិ-
យា, បញ្ចមី ទ័នសប្បមីឯកវចន គេអាចយកមកប្រើជាភិយាយិសេសន
តែដែលប្រើច្រើនជាងគេ ត្រង់ទ្វិតិយាឯកវចន:

ភទិ, ភេន, ភស្មាភិ, “ព្រោះហេតុនោះ, ដោយហេតុនោះ” ឧ.
អនិក្យំ ជីវិតំ ភតិ (ឬ ភេន, ភស្មាភិ) បុណ្យំ បយិត្យមិ, ជីវិតំ ជា
ធម្មជាតិមិនទៀងឡើយ ព្រោះហេតុនោះ គេ គប្បីសន្សំ ឲ្យបុណ្យ;
នាម, “ដោយពិត” (ទ្វិ. ឯក. មកពី នាមន, ឃ្លោះ); កាមមិ,
“ដោយពិត, ប្រសិនណា បើ, អ្វីក៏ដោយ,, (ទ្វិ. ឯក. មកពី កាម, សេច-
ក្តីប្រាថ្នា); ភតិក្សណមិ, ក្សណេន, “ដោយមួយរំពេច”; សុខមិ, សុខេន,
“ដោយសុខ, ដោយស្រួល, ដោយសប្បាយ”; ទវច្ឆសិ, “ខ្ពស់”; ទវចសិ
“ទាប”; ទូរេ “ឆ្ងាយ, ក្នុងទីឆ្ងាយ”; ឬគេ “គ្មាន” ។ ល ។ ល ។

ប្រជុំពាក្យកាស្យ

ភាគ ទី ៤

របស់រក្សាភិរម្យ (អង្គ)

ហុមព្រែមហាតទ្បិក

ពាក្យតាំ

ខ្ញុំប្រាស្រ័យឃើញថា ពាក្យកាព្យជាន់មុន ពួកដែលតែងមានរោហរ
យ៉ាងនោះគួរតែប្រក្រតិចន្តទុក ខ្ញុំមានបំណងនឹងចុះពុម្ពមកជាយូរហើយ
ពុំបានបានចុះពុម្ព ព្រោះមានធុរៈឯទៀតជាច្រើន គ្មានពេលានឹងរើស
ពាក្យរៀបតាមដោយពួកៗ ការដែលនឹងចុះពុម្ពពាក្យកាព្យនោះ លំបាក
ជាងរឿងឯទៀត ដោយពាក្យកាព្យសំរាប់ប្រៀងក៏មាន ពាក្យកាព្យជារឿង
និរាសក៏មាន ជាពាក្យកាព្យសង្ហាសក៏មាន បើនឹងចុះពុម្ពមានតែចាត់
រៀបឲ្យជាពួកគ្នាតាមលំដាប់ ក្នុង ព. ស. ២២៧២ ខ្ញុំបានចាត់រៀបរួចជា
ស្រេចបំរុងនឹងចុះពុម្ព ក្នុងរវាងនោះប្រជុំបុរោហិតខ្លះខ្ញុំបានទទួលសេចក្តី
ទុក្ខជាទម្ងន់ ក៏បង្ខំខំនាំពុំបានបោះពុម្ពពាក្យកាព្យទាំងនោះរបូតមកក្នុង
គ្រាឥឡូវនេះ ខ្ញុំទើបលើកពាក្យកាព្យទាំងនេះជូនដល់ចាងហ្វាន ព្រះរាជ-
បណ្ឌិតល្អ ឲ្យចាត់ការបោះពុម្ពតាមត្រូវការ ។

ព្រះអង្គម្ចាស់ក្សត្រីមាលិកា

ប្រវត្តិអ្នកតែងកាព្យ

ឈ្មោះ អ្នក ជាបុត្រចៅហ្វាយ ស្រុកបារាយណ៍ កាលអាយុបាន ១៦ ឆ្នាំ ចូលថ្វាយខ្លួនជាខ្ញុំព្រះរាជការ នៃព្រះករុណា ព្រះបាទសម្តេចព្រះនរោត្តម ជាម្ចាស់ផែនដីក្រុងកម្ពុជាធិបតី រវាងដើមរជ្ជកាល, ក្រោយនោះទ្រង់ព្រះមេត្តាប្រោសឲ្យធ្វើជាតួកហុមវៃព្រមហាតឡិក ធ្វើនារយ័ក្សភិរម្យ ក្រោយនោះមកទៀត នាយក្សភិរម្យ អ្នក ហុមវៃព្រមហាតឡិក មានសេចក្តីពាក់ព័ន្ធបដិព័ទ្ធនឹងស្តេចក្រិត្យស្នងព្រះបរមរាជវាំង គឺព្រះអង្គម្ចាស់ ស្រ.អ. ។ ក្រោយនោះមកទៀត សេនាបតីក្រិត្យស្នងព្រះបរមរាជវាំង បានដឹងហេតុការនោះ ទើបសេនាបតីក្រិត្យស្នងព្រះរាជវាំងក្នុងធ្វើជាប្រិយាយក្សភិរម្យ អ្នក ឲ្យចេញទៅធ្វើជាមេកងកត់ពន្ធស្រូវ នាយក្សភិរម្យ អ្នក ជំរឿនពន្ធស្រូវចេញហើយ ត្រឡប់ចូលមកធ្វើរាជការជាហុមវៃព្រមហាតឡិកដូចដើមវិញ មានយប់១ វេលាអធ្រាត្រនាយក្សភិរម្យ អ្នក ហុមវៃព្រមហាតឡិក ដើរទៅប្របជិតជើងព្រះបរមរាជវាំង ចូនចូបប្រទះនឹងក្រុមទាហានក្រមវាំង នោះទាហានក្រុមវាំងចាប់ខ្លួននាយក្សភិរម្យ អ្នក នាំខ្លួនទៅប្រហារជីវិតបង់ ធ្វើដោយការសម្ងាត់ មិនឲ្យខ្លាខ្លាស់សេចក្តី មិននាំសេចក្តី គ្រាបង្គំទូលព្រះករុណា ជាម្ចាស់ទ្រង់ជ្រាបឡើយ ព្រះករុណា មិនបានទ្រង់ជ្រាបហេតុ ។

ក្សត្រិយ៍ស៊ុនមហា រាជ - ថែស៊ុនច្បាំងនឹងជាតិភាគ ។ វគ្គ ទី ៥ - និយាយ
 ពីរាជវង្សប៉ាន់ក្នុងសម័យនៅក្រោមអំណាចអគ្គមហេសី ។ វគ្គ ទី ៦ -
 និយាយពីអវសានកាលនៃរាជវង្សប៉ាន់ - ក្សត្រិយ៍ក្រោយ ៗ គ ៗ មក - ការច-
 លាចល ។ វគ្គ ទី ៧ - និយាយពីវង្សស៊ុន - ការចលាចលខុនតាំងវង្ស
 ស៊ុន - គ្រឹះប៉ាន់ចាប់ចំរើន - ស្រុកចិនបែកខ្ញែកគ្នាពីចំណែក ។

ឯសម័យកណ្តាល សម័យថ្មីនឹងសម័យបច្ចុប្បន្ននោះ យើងនឹងរួម
 សេចក្តីថ្លែងជាលំដាប់ៗ នៅរហូតដល់ចប់សត្វគ្រប់ ។

ហេតុនេះ សូមអស់លោក-អ្នកមើលជាប់ថា គុណហោណ៍ដែលយើង
 នាំមកសំដែងតែគោលៗ ខាងលើនេះ គ្រាន់តែពន្យល់ឲ្យលោក-អ្នកបាន
 ជ្រាប អំពីវង្សប្រវត្តិសាស្ត្រនានាជិតខ្លះដោយឡែកៗប៉ុណ្ណោះ។
 មួយវិញទៀត សូមឲ្យយល់ថា មិនមែនត្រឹមតែប៉ុន្មានជាតិដែលថ្លែងមក
 ខាងលើនេះទេ នានាជាតិដទៃទៀតនៅមានចំនួនច្រើនជាតិណាស់ រួម
 ទាំងខេមរជាតិរបស់យើងផង ដែលយើងនឹងព្យាយាមសំដែងដោយ
 សេចក្តីពិស្តារជាងជាតិដទៃៗទាំងអស់ តែនឹងបានសម្រេចប្រយោជន៍
 ត្រឹមណា យើងមិនខានហ៊ានប៉ះពាល់ទេ ព្រោះស្រុកខ្មែរយើងមិនខាន
 មានពន្យារវិការរបស់ជាតិច្បែកណា នៅឡើយ នឹងប្រកាន់តាមពន្យារវិការ
 ដែលសរសេរចម្លងច្បាប់ចម្លងគៗ គ្នាមកដល់ក្នុងខ្លួនក៏ពុំបាន អាចជាសំ

ពាក្យកាព្យ

១ សន្និយានាក្នុងថ្ងៃអាទិត្យ

ចូលជិតមិត្តមូលចូលជីវិត

ឃើញក្រៃហាក់បានក្បួនចិត្តគ្រាន់

លុះចូលថ្ងៃចន្ទបាត់ទៅទៀត ។

នឹកនៅខ្លោចផ្សាឡណែន

ហាក់ប្រាសមួយសែនកាល្យចង្ហើត

ថាបើមិនជឿស្នាដៃជូនទៀត

ចូរធ្វើកមើលចុះឆ្មុះថ្ងៃមហន្ត ។

នឹកម្តងចិត្តចង់យាត់ឲ្យទេវ

គិតទៅក្រែងកើតសេចក្តីហ្មង

គេដឹងនិទ្ទាដល់ខ្លួនបង

នួនល្អនឹងព្រួយតែដោយសារ ។

បួនអើយថ្ងៃមហន្តសៅហ្មងណាស់

ដូចដឹងជាក់ច្បាស់ក្នុងឡ

នៃបទិត្យជិតអូនពេលណា

កក់ក្តៅឡាដូចទឹក ។

រំពេចប្រែប្រាសពីខ្លួនទៅ
ទុកផ្សារក្តៅសែនរពូក
សន្តិមមៃមមាញ៉ក

រពូកនឹងស្តាយឆ្ងាយមេត្រី ។
សន្តិយាកត្រីខាងរោច

ព្រះចន្ទ្រតិរោចអន់រស្មី
ដូចរៀមយូតខ្ញុំមខ្លួនស្រស់ស្រី
សេចក្តីគួរគិតឱ្យអនិច្ចំ ។

តែនឹករពូកឡើងកាលណា

ចិត្តាសែនទូលំអំពាល់ខ្លាំង
លុះដិតព្រះចន្ទ្រដើរចំប៉ាន់
បង់គាំងក្រូចខ្លួនចូនធ្វើសលក់ ។

លុះយូរបន្តិចបែរវែបខ្លួន
គិតស្មានបួនស្នូនខ្លួននៅមុខ
ប្រក់ទុនឧបក្រសោបទុក

បើកទេត្រមើលមុខឃើញតែខ្ចើយ ។

ឧឃើងទាំងពីរធ្លាប់តែដិត
តែងនៃបស្ចាលស្នូនដិតកៀកកើយ
បើបានឃើញកក្រិតកាលណាហើយ

កែវអើយបង្គំមហាចិត្តាព្រឹស ។

នៃបន្ទីរជិតស្នូនពេលណា

ប្រាយប្រាប់កិច្ចការមិនឲ្យលើស

រចនារវាហារមិនមានផ្លើស

ឲ្យលើសលើសលស់ខុសចិត្ត ។

សេចក្តីនេះដល់និមិត្ត

ដ្បិតរៀមព្រួយចិត្តណា សំដីតា

តិដ្ឋចបែកមកពេលណា

ឡាស្ទើរព្រះរមេរចេញ ។

រំជំរំជួលជ្រួលសព្វសាច់

ហាក់គេច្របាច់ឈ្មួចញ៉ាញី

មានតែទឹកទឹកអម្មេញ

ជ្រក់ជ្រញស្រពន់ទន់កាយ ។

ធ្មត់និក្រអូបនៅថ្មីៗ

ហាក់ថ្ងៃនៅនិត្យជិតឡា

គ្នាឡើងលោលើកនៃហត្ថា

ប្រវារកបាត់ស្ងាត់តុយល់ ។

មានតែទឹកភ្នែកសង្វេគផ្សាយ

កាលណា នឹងស្បើយទុក្ខសែនសល់

ឧម្មែរសម្បជ្ជព្រះទ័យខ្យល់

អម្ពល់នឹករៀមដៃដើងអើយ ។

ពីកាលដែលចេញភ័ក្តជំហាន

ទៅបាទុម្ពមកកំស្ម័គ្រកៀកកើយ

រួមសេម្បលមិត្តស្នេហ៍ស្និទ្ធបើយ

មិនស្បើយវិយោគសោកសែនទ្ធិ ។

ឥឡូវរៀមកនឹងទៅឆ្ងាយ

ច្នើមម៉ាយរៀមសូមផ្កានារី

កុំយាងចេញចោលឆ្ងាយពីទី

ក្រែងគេមើលងាយណា ធីតា ។

ដ្បិតមនុស្សឥឡូវវាទុច្ចរិត

ប្រែចិត្តដូចអ្នកក្រៅសាស្តា

រង់ចាំទំកំតែជេដា

មកដល់ថ្ងៃណាសិមយាងទៅ ។

អាសូរចិត្តរៀមដែលក្រៀមក្រី

ប្រឹងទៅទាំងទំទាំងផ្សក្តៅ

មានតែវិយោគសោកសែនសៅ

ម្តាយមិនមានក្បួនសោះឡើយ ។